



IL-KUMMISSJONI  
EWROPEA

Strasburgu, 5.2.2013  
COM(2013) 45 final

2013/0025 (COD)

Proposta għal

**DIRETTIVA TAL-PARLAMENT EWROPEW U TAL-KUNSILL**

**dwar il-prevenzjoni tal-użu tas-sistema finanzjarja għall-ghanijiet ta' hasil tal-flus u ta' finanzjament tat-terroriżmu**

(Test b'relevanza għaż-ŻEE)

{SWD(2013) 21 final}

{SWD(2013) 22 final}

## **MEMORANDUM TA' SPJEGAZZJONI**

### **1. IL-KUNTEST TAL-PROPOSTA**

#### **Ir-raġunijiet u l-għanijiet tal-proposta**

L-għanijiet ewlenin tal-miżuri proposti huma li jissahha is-Suq Intern billi titnaqqas il-komplessità bejn il-fruntieri, biex jiġu salvagwardjati l-interessi tas-soċjetà mill-kriminalità u atti terroristiċi, biex tiġi ssalvagwardjata l-prosperità ekonomika tal-Unjoni Ewropea billi jiġi żgurat ambjent kummerċjali effiċjenti, biex jikkontribwixxu għall-istabbiltà finanzjarja billi jiġu protetti s-sodezza, il-funzjonament xieraq u l-integrità tas-sistema finanzjarja.

Dawn l-għanijiet ser jinkisbu billi tiġi żgurata konsistenza bejn l-approċċ tal-UE u dak internazzjonali; l-iżgurar tal-konsistenza bejn ir-regoli nazzjonali, kif ukoll il-flessibilità fl-implimentazzjoni tagħhom; l-iżgurar li r-regoli huma ffokati fuq ir-riskji u aġġustati biex jindirizzaw it-theddidiet godda li jfeġġu.

Barra minn hekk, din il-proposta tinkorpora u tirrevoka d-Direttiva tal-Kummissjoni 2006/70/KE<sup>1</sup> tal-1 ta' Awwissu 2006 li tistabbilixxi miżuri implimentattivi għad-Direttiva 2005/60/KE, u b'hekk ittejjeb il-fehim u l-aċċessibilità tal-qafas legiżlattiv dwar il-ġlieda kontra l-ħasil tal-flus (anti-money laundering - AML) għall-partijiet interessati kollha.

Il-Kummissjoni beħsiebha tikkomplimenta l-proposta attwali billi ssahha ir-rispons ripressiv tal-UE għall-ħasil tal-flus. Għalhekk, fl-2013 huwa ppjanat li tiġi proposta armonizzazzjoni tal-liġi kriminali għal dan ir-reat fuq il-bażi tal-Artikolu 83(1) tat-Trattat dwar il-Funzjonament tal-Unjoni Ewropea (TFUE)<sup>2</sup>.

#### **Kuntest ġenerali**

It-tneħħija tal-fruntieri fi hdan is-Suq Intern ma jiffaċilitax biss it-twaqqif jew l-iżvilupp ta' negozji legittimi madwar l-UE, iżda jista' jipprovdi wkoll opportunitajiet ikbar għall-ħasil tal-flus u l-finanzjament tat-terroriżmu. Għaldaqstant, il-kriminali attivi fil-ħasil tal-flus jistgħu jippruvaw jaħbu n-natura, is-sors jew min hu s-sid veru tal-assi inkwistjoni u jittrasformawhom f'rikavat li jkun jidher legittimu. Barra minn hekk, il-finanzjament tat-terroriżmu jista' jiġi ffinanzjat kemm permezz ta' attivitajiet legittimi kif ukoll attivitajiet kriminali, peress li l-organizzazzjonijiet terroristiċi jidhru f'attivitajiet li jiġġeneraw dħul li minnhom infushom jistgħu jkunu, jew tal-inqas jidhru li jkunu, legittimi. Għalhekk, il-ħasil tal-flus u l-finanzjament tat-terroriżmu jgħolqu riskju għoli għall-integrità, il-funzjonament xieraq, ir-reputazzjoni u l-istabbiltà tas-sistema finanzjarja, b'konsegwenzi potenzjalment devastanti għas-soċjetà ġenerali.

Il-legiżlazzjoni Ewropea ġiet adottata biex tħares il-funzjonament xieraq tas-sistema finanzjarja u tas-Suq Intern. Madankollu, n-natura li dejjem tinbidel tat-theddidiet minn ħasil tal-flus u finanzjament tat-terroriżmu, li hija ffaċilitata mill-evoluzzjoni kostanti fit-teknoloġija u l-mezzi għad-dispożizzjoni tal-kriminali, teħtieġ adattament permanenti tal-qafas legali biex jilqa' kontra dawn it-theddidiet.

<sup>1</sup> ĠU L 214, 4.8.2006, p. 29.

<sup>2</sup> [http://ec.europa.eu/governance/impact/planned\\_ia/docs/2013\\_home\\_006\\_money\\_laundering\\_en.pdf](http://ec.europa.eu/governance/impact/planned_ia/docs/2013_home_006_money_laundering_en.pdf)

Fil-livell tal-UE, id-Direttiva 2005/60/KE tas-26 ta' Ottubru 2005 dwar il-prevenzjoni tal-użu tas-sistema finanzjarja għall-kamp ta' applikazzjoni tal-ħasil tal-flus u l-finanzjament tat-terroriżmu<sup>3</sup> (aktar 'il quddiem imsejha t-Tielet AMLD) tistabbilixxi l-qafas magħżul biex jiġi protetti s-sodezza, l-integrità u l-istabbiltà tal-istituzzjonijiet finanzjarji u ta' kreditu u l-kunfidenza fis-sistema finanzjarja sħiħa, kontra r-riskji ta' ħasil tal-flus u finanzjament tat-terroriżmu. Ir-regoli tal-UE huma fil-biċċa l-kbira tagħhom ibbażati fuq standards internazzjonali adottati mit-Task Force għal Azzjoni Finanzjarja (Financial Action Task Force - FATF) u, billi d-Direttiva ssegwi approċċ ta' armonizzazzjoni minima, il-qafas huwa kkompletat b'aktar regoli adottati fuq il-livell nazzjonali.

Fil-livell internazzjonali, fi Frar 2012 l-FATF għamlet analiżi fundamentali tal-istandards internazzjonali u adottat gabra ġdida ta' Rakkomandazzjonijiet.

B'mod parallel mal-proċess internazzjonali, il-Kummissjoni Ewropea wettqet ir-reviżjoni tagħha stess tal-qafas Ewropew. Reviżjoni tad-Direttiva f'dan iż-żmien tkompli żżid mar-Rakkomandazzjonijiet reveduti tal-FATF, li minnhom infushom jirrappreżentaw tishih sostanzjali tal-qafas għall-ġlieda kontra l-ħasil tal-flus u kontra l-finanzjament tat-terroriżmu. Id-Direttiva nnfisha ssahħah aktar elementi tar-Rakkomandazzjonijiet riveduti, b'mod partikolari b'rabta mal-kamp ta' applikazzjoni (bl-inkluzjoni ta' fornituri ta' servizzi ta' loġġob tal-azzard u negozjanti ta' prodotti b'limitu ta' EUR 7 500), informazzjoni dwar s-sjieda benefiċjarja (li għandha tkun disponibbli lill-entitajiet obbligati u l-awtoritajiet kompetenti), u fid-dispożizzjonijiet dwar is-sanzjonijiet. Tiegħu f'kunsiderazzjoni l-ħtieġa li tiżdied l-effettività tal-miżuri dwar l-AML billi jiġi adattat il-qafas legali bil-ghan li jiġi żgurat li l-valutazzjonijiet tar-riskju jitwettqu fil-livell xieraq u bil-grad neċessarju ta' flessibilità sabiex ikun jista' jsir adattament għas-sitwazzjonijiet u l-atturi differenti. Bħala konsegwenza ta' dan, id-Direttiva, filwaqt li tistabbilixxi livell għoli ta' standards komuni, teħtieġ li l-Istati Membri, l-awtoritajiet superviżorji u l-entitajiet obbligati jivvalutaw ir-riskju u jieħdu miżuri ta' mitigazzjoni adegwati li jixirqu għat-tali riskju. Dan jirriżulta f'Direttiva inqas dettaljata f'dak li għandu x'jaqşam mal-miżuri konkreti li għandhom jittieħdu.

### **Dispożizzjonijiet eżistenti f'dan il-qasam**

Ġew adottati bosta strumenti legali biex jiġi żgurat li fil-livell tal-UE jkun hemm qafas effettiv għall-ġlieda kontra l-ħasil tal-flus u kontra l-finanzjament tat-terroriżmu. Dawk l-aktar importanti huma:

- It-Tielet Direttiva dwar l-AML, li tkopri ħafna mill-40 Rakkomandazzjoni tal-FATF u whud mid-9 Rakkomandazzjonijiet Speċjali tal-FATF;
- Ir-Regolament (KE) Nru 1781/2006 tal-15 ta' Novembru 2006 dwar informazzjoni dwar il-kontribwent, li għandha takkumpanja t-trasferimenti ta' fondi<sup>4</sup>, li jimplimenta l-SR VII tal-FATF fuq trasferimenti elettronici;
- Ir-Regolament (KE) Nru 1889/2005 tas-26 ta' Ottubru 2005 dwar kontrolli ta' flus kontanti deħlin fil-Komunità jew herġin mill-Komunità<sup>5</sup>, li jimplimenta l-SR IX tal-FATF fuq il-kurriera tal-flus;

<sup>3</sup> ĠU L 309, 25.11.2005, p.15.

<sup>4</sup> ĠU L 345, 8.12.2006, p. 1.

<sup>5</sup> ĠU L 309, 25.11.2005, p. 9.

- Id-Direttiva 2007/64/KE tat-13 ta' Diċembru 2007 dwar is-servizzi ta' ħlas fis-suq intern<sup>6</sup> (Id-Direttiva dwar is-Servizzi ta' Ħlas) li, flimkien mat-Tielet AMLD, timplimenta l-SR VI tal-FATF dwar mezzi alternattivi ta' trasferimenti ta' flus;
- Ir-Regolament (KE) Nru 2580/2001 tas-27 ta' Diċembru 2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu<sup>7</sup> li, flimkien mar-Regolament (KE) Nru 881/2002 tas-27 ta' Mejju 2002<sup>8</sup> li jimplimenta sanzjonijiet tan-NU kontra l-Al Qai'da u t-Taliban, jimplimenta parti mill-SR III tal-FATF fuq l-iffriżar tal-assi ta' terroristi.

### **Konsistenza ma' politiki u għanijiet oħra tal-Unjoni**

L-adattament propost tal-qafas dwar il-ġlieda kontra l-ħasil tal-flus u kontra l-finanzjament tat-terroriżmu huwa kompletament koerenti mal-politiki tal-UE f'oqsma oħrajn. B'mod partikulari:

- il-Programm ta' Stokkolma<sup>9</sup>, li għandu l-għan li jikseb Ewropa miftuħa u sigura li taqdi u tħares liċ-ċittadini, issejjah lill-Istati Membri u l-Kummissjoni sabiex ikomplu jiżviluppaw l-iskambju ta' informazzjoni bejn l-FIUs, fil-ġlieda kontra l-ħasil tal-flus;
- l-Istrateġija tas-Sigurtà Interna tal-UE<sup>10</sup> tidentifika l-aktar sfidi urġenti għas-sigurtà tal-UE fis-snin li ġejjin u tipproponi ħames għanijiet strateġiċi u azzjonijiet speċifiċi għall-2011-2014 biex tgħin lill-UE ssir aktar sigura. Dan jinkludi l-indirizzar tal-ħasil tal-flus u l-prevenzjoni tat-terroriżmu. Għe rikonoxxut b'mod speċifiku l-bżonn li jiġi aġġornat il-qafas tal-UE dwar il-ġlieda kontra l-ħasil tal-flus u kontra l-finanzjament tat-terroriżmu bil-għan li titjieb it-trasparenza tal-persuni legali u l-arranġamenti legali;
- il-potenzjal għal użu ħażin ta' teknoloġiji ġodda biex jinħbew tranżazzjonijiet u biex tinheba l-identità jagħmilha aktar importanti għall-Istati Membri biex ikunu konxji tal-iżviluppi teknoloġiċi u biex jiġi simultat l-użu tal-identifikazzjoni elettronika, il-firma elettronika u s-servizzi fiduċjarji għal tranżazzjonijiet elettroniċi, skont il-proposta tal-Kummissjoni għal Regolament dwar l-identifikazzjoni elettronika u s-servizzi fiduċjarji għat-tranżazzjonijiet elettroniċi fis-suq intern<sup>11</sup>.
- f'Marzu 2012, il-Kummissjoni Ewropea adottat proposta dwar l-iffriżar u l-konfiska tar-rikavat minn kriminalità fl-UE<sup>12</sup> li għandha l-għan li tiżgura li l-Istati Membri jkollhom fis-seħħ sistema effiċjenti biex jiffriżaw, jamministraw u jikkonfiskaw assi kriminali, appoġġjati mis-sistema istituzzjonali, ir-rizorsi umani u finanzjarji neċessarji;

<sup>6</sup> ĠU L 319, 5.12.2007, p. 1.

<sup>7</sup> ĠU L 344, 28.12.2001, p. 70.

<sup>8</sup> ĠU L 139, 29.5.2002, p. 9.

<sup>9</sup> ĠU C 115, 4.5.2010, p. 1.

<sup>10</sup> Komunikazzjoni mill-Kummissjoni lill-Parlament Ewropew u lill-Kunsill "L-Istrateġija tas-Sigurtà Interna tal-UE fl-Azzjoni: Hames passi lejn Ewropa aktar sikura" (COM(2010)673 finali).

<sup>11</sup> COM(2012)238/2

<sup>12</sup> Proposta għal Direttiva tal-Parlament Ewropew u tal-Kunsill dwar l-iffriżar u l-konfiska tar-rikavat minn attività kriminali fl-Unjoni Ewropea (COM(2012)085 finali).

- fir-rigward tal-protezzjoni tad-dejta, il-kjarifiki proposti għat-Tielet AMLD huma kompletament konformi mal-approċċ stipulat fil-proposti riċenti tal-Kummissjoni dwar il-protezzjoni tad-dejta<sup>13</sup>, li fihom hemm dispożizzjoni speċifika<sup>14</sup> li tagħti setgħa lill-UE jew lil-leġiżlazzjoni nazzjonali sabiex jirrestringu l-kamp ta' applikazzjoni tal-obbligi u d-drittijiet stipulati fl-abbozz tar-regolament fuq numru ta' raġunijiet speċifikati, inklużi l-prevenzjoni, l-investigazzjoni, l-identifikazzjoni u l-prosekuzzjoni ta' reati;
- fir-rigward tas-sanzjonijiet, il-proposta għall-introduzzjoni ta' gabra ta' regoli minimi bbażati fuq prinċipji għat-tishih tas-sanzjonijiet amministrattivi hija kompletament konformi mal-politika tal-Kummissjoni kif spjegata fil-Komunikazzjoni tagħha "Tishih tar-regimi tas-sanzjonar fis-settur tas-servizzi finanzjarji"<sup>15</sup>;
- fir-rigward tal-inklużjoni finanzjarja, gie rikonoxxut il-fatt li l-applikazzjoni ta' approċċ kajman iż-żejjed għas-salvagwardji kontra l-ħasil tal-flus u kontra l-finanzjament tat-terroriżmu jista' jkollha l-konsegwenza mhux ippjanata ta' esklużjoni ta' negozji u konsumaturi leġittimi mis-sistema finanzjarja. Fuq din il-kwistjoni saret ħidma fil-livell internazzjonali<sup>16</sup> biex tigi pprovduta gwida bil-ghan li l-pajjiżi u l-istituzzjonijiet finanzjarji tagħhom jiġu appoġġjati fit-tfassil tal-miżuri għall-ġlieda kontra l-ħasil tal-flus u kontra l-finanzjament tat-terroriżmu li jilħqu l-ghan nazzjonali ta' inklużjoni finanzjarja mingħajr ma jxekklu l-miżuri li jeżistu għall-fini ta' ġlieda kontra l-kriminalità. Fil-livell tal-UE, bħalissa qiegħda tigi kkunsidrata l-kwistjoni ta' inklużjoni finanzjarja bħala parti mill-ħidma fuq il-pakkett dwar il-Kontijiet Bankarji;
- fir-rigward tal-kooperazzjoni mal-persuni jew awtoritajiet (inkluż il-qradi u l-korpi amministrattivi) ikkonċernati bil-valutazzjoni tal-ġbir ta', bl-infurzar jew bil-prosekuzzjoni fir-rigward ta', jew bid-determinazzjoni tal-appelli fir-rigward ta' taxxi jew kwalunkwe imposta pubblika oħra, il-proposta hija konsistenti mal-approċċ għall-ġlieda kontra l-frodi tat-taxxa u l-evitar tat-taxxa<sup>17</sup> segwita fuq livell internazzjonali fil-fatt li giet inkluża referenza speċifika għal reati fiskali fi ħdan ir-reati serji li jistgħu jiġu kkunsidrati bħala li jwasslu għal offiżi marbutin mal-ħasil tal-flus. It-titjib fil-proċeduri ta' diligenza dovuta mal-klijent għal għanijiet ta' AML għandu wkoll jassisti fil-ġlieda kontra l-frodi tat-taxxa u l-evitar tat-taxxa.

<sup>13</sup> Proposta għal Direttiva tal-Parlament Ewropew u tal-Kunsill dwar il-protezzjoni ta' individwi fir-rigward tal-ipproċessar ta' dejta personali mill-awtoritajiet kompetenti għall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew l-eżekuzzjoni ta' pjeni kriminali, u l-moviment liberu ta' dik id-dejta (COM(2012)010 finali) u l-Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta' dejta personali u dwar il-moviment liberu ta' dik id-dejta (Regolament dwar il-Protezzjoni ta' Dejta Ġenerali) (COM(2012)011 finali).

<sup>14</sup> L-Artikolu 21 tar-Regolament dwar il-Protezzjoni ta' Dejta Ġenerali.

<sup>15</sup> COM(2010)716 finali.

<sup>16</sup> "Miżuri għall-ġlieda kontra l-ħasil tal-flus u kontra l-finanzjament tat-terroriżmu u l-Inklużjoni Finanzjarja", FATF, Ġunju 2011.

<sup>17</sup> Komunikazzjoni tal-Kummissjoni li tippreżenta Pjan ta' Azzjoni għat-tishih tal-ġlieda kontra l-frodi tat-taxxa u l-evażjoni tat-taxxa, adottat mill-Kummissjoni fis-6 ta' Diċembru 2012, COM(2012)722 finali

## **2. IR-RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT**

### **Konsultazzjoni mal-partijiet interessati**

F'April 2012, il-Kummissjoni adottat rapport dwar l-applikazzjoni tat-Tielet AMLD u talbet lill-partijiet interessati kollha biex jgħaddu kummenti. Ir-rapport iffoka fuq għadd ta' temi ewlenin identifikati (eż. inkluża l-applikazzjoni ta' approċċ ibbażat fuq ir-riskju, l-estensjoni tal-kamp ta' applikazzjoni tal-qafas eżistenti, l-aġġustament tal-approċċ għad-diligenza dovuta mal-klijenti, il-kjarifika tal-obbligi ta' rapportar u s-setgħat superviżorji, it-tishih tal-kooperazzjoni tal-FIU, eċċ.), li kienu essenzjali għar-reviżjoni tat-Tielet AMLD.

Il-Kummissjoni rċiviet 77 kontribuzzjoni minn awtoritajiet pubbliċi, is-soċjetà ċivili, federazzjonijiet kummerċjali u kumpaniji f'bosta oqsma (inklużi s-servizzi finanzjarji, is-settur tal-logħob tal-azzard, il-professjonijiet liberali, is-settur immobiljari, il-fornituri ta' servizzi fiduċjarji u kumpaniji), li rrappreżentaw firxa wiesgħa ta' partijiet interessati. Dahal numru addizzjonali ta' kummenti, dokumenti dwar il-pożizzjoni u kontribuzzjonijiet wara li ntemmet il-konsultazzjoni.

Ir-riżultati globali tal-konsultazzjoni<sup>18</sup> jindikaw konferma ġenerali tal-kwistjonijiet u l-problemi enfazzjati mir-Rapport tal-Kummissjoni, kif ukoll appoġġ ġenerali għall-allinjament propost għall-istandards reveduti tal-FATF u għal kjarifika ikbar f'ċerti oqsma (jiġifieri l-protezzjoni tad-dejta u kif jiġu applikati r-regoli f'sitwazzjonijiet transkonfinali).

### **L-użu tal-kompetenza**

Saru sforzi notevoli biex tinkiseb evidenza f'dan il-qasam u sabiex tiġi żgurata l-inklużjoni shiħa tal-partijiet interessati differenti.

B'mod partikolari, matul l-2010, sar studju mill-konsulenti esterni Deloitte<sup>19</sup> fisem il-Kummissjoni biex tiġi mistharrġa l-applikazzjoni tat-Tielet Direttiva dwar l-AML.

### **Il-valutazzjoni tal-impatt**

Il-Kummissjoni wettqet Valutazzjoni tal-Impatt<sup>20</sup>, fejn analizzat il-konsegwenzi potenzjali tal-ħasil tal-flus u l-finanzjament tat-terroriżmu. B'mod partikolari, is-sistema finanzjarja li tonqos milli tipprevjeni l-ħasil tal-flus u l-finanzjament tat-terroriżmu tista' twassal għal impatti ekonomiċi negattivi (li jirriżultaw minn tfixkil għall-flussi kapitali internazzjonali, investiment imnaqqas u tkabbir ekonomiku mnaqqas) u instabbiltà tas-suq finanzjarju (li tirriżulta minn riluttanza ta' intermedjarji finanzjarji li jidhlu f'negozju, telf ta' reputazzjoni, telf ta' kunfidenza u riskji prudenzjali).

Ġew eżaminati l-kawżi tal-problemi li ġejjin:

- l-applikazzjoni differenti tar-regoli eżistenti tal-UE fost l-Istati Membri, li twassal għal inqas ċertezza legali;

<sup>18</sup> Id-dikjarazzjoni ta' rispons hija disponibbli fuq [http://ec.europa.eu/internal\\_market/company/financial-crime/index\\_en.htm](http://ec.europa.eu/internal_market/company/financial-crime/index_en.htm)

<sup>19</sup> L-istudju hu disponibbli fuq [http://ec.europa.eu/internal\\_market/company/financial-crime/index\\_en.htm](http://ec.europa.eu/internal_market/company/financial-crime/index_en.htm)

<sup>20</sup> Il-valutazzjoni tal-impatt hi disponibbli fuq [http://ec.europa.eu/internal\\_market/company/financial-crime/index\\_en.htm](http://ec.europa.eu/internal_market/company/financial-crime/index_en.htm)

- l-inadegwatezza u l-lakuni fir-rigward tar-regoli attwali tal-UE;
- l-inkonsistenza tar-regoli attwali mal-istandards internazzjonali riveduti dan l-aħħar.

Dan jehtieg il-kisba tal-objettivi operazzjonali li ġejjin:

- tiġi żgurata konsistenza bejn ir-regoli nazzjonali u, fejn xieraq, flessibilità fl-implimentazzjoni tagħhom permezz ta' tishih u kjarifika tar-rekwiżiti attwali;
- jiġi żgurat li r-regoli huma ffokati fuq ir-riskju u aġġustati biex jindirizzaw theddidiet godda li jfegġu, permezz ta' tishih u kjarifika tar-rekwiżiti attwali;
- jiġi żgurat li l-approċċ tal-UE jkun konsistenti mal-approċċ segwit fil-livell internazzjonali billi jiġi estiż il-kamp ta' applikazzjoni, jissahhu u jiġu ċċarati r-rekwiżiti attwali.

Il-valutazzjoni tal-impatt ikkonkludiet li l-aqwa alternattivi sabiex titjeb is-sitwazzjoni eżistenti tkun:

- *Twessigh tal-kamp ta' applikazzjoni biex ikopri l-logħob tal-azzard*: twessigh tal-kamp ta' applikazzjoni tad-Direttiva lil hinn mill-"kazinòs" biss sabiex jiġi kopert is-settur tal-logħob tal-azzard;
- *Livelli limitu għan-negozjanti fi prodotti*: tnaqqis tal-kamp ta' applikazzjoni u l-livelli limitu ta' diligenza dovuta mal-klijenti għan-negozjanti fi prodotti ta' valur għoli minn EUR 15 000 sa EUR 7 500 għal tranżazzjonijiet fi flus kontanti;
- *Regimi ta' sanzjonijiet*: introduzzjoni ta' gabra ta' regoli minimi bbażati fuq prinċipji biex jissahhu s-sanzjonijiet amministrattivi;
- *Il-paragunabbiltà tad-dejta statistika*: tishih u ppreċiżar tar-rekwiżit dwar il-ġbir u r-rapportar ta' dejta statistika;
- *Protezzjoni tad-dejta*: l-introduzzjoni ta' dispożizzjonijiet fid-Direttiva biex tiġi ċċarata l-interazzjoni bejn il-ġlieda kontra l-ħasil fil-flus/kontra l-finanzjament tat-terroriżmu u r-rekwiżiti dwar il-protezzjoni tad-dejta;
- *L-inklużjoni tar-reati fiskali fil-kamp ta' applikazzjoni*: l-inklużjoni ta' referenza espliċita għar-reati fiskali bħala reat predikat;
- *Id-disponibilità ta' informazzjoni dwar is-sid benefiċjarju*: il-kumpaniji kollha jintalbu jżommu informazzjoni fuq is-sjieda benefiċjarja tagħhom;
- *L-Identifikazzjoni tas-Sid Benefiċjarju (BO)*: iż-żamma tal-approċċ li jehtieg identifikazzjoni tal-BO minn livell limitu tas-sjieda ta' 25%, iżda jiġi ċċarat għal xiex jirreferi l-"livell limitu ta' 25%";
- *Ir-responsabilitajiet superviżorji għall-AML fil-pajjiż ta' oriġini u dak ospitanti*: l-introduzzjoni ta' regoli godda li jiċċaraw li l-fergħat u s-sussidjarji li jinstabu fi Stati Membri oħrajn u mhux f'dak tal-uffiċċju prinċipali japplikaw ir-regoli dwar l-AML tal-istat ospitanti u jissahhu l-arrangamenti dwar il-kooperazzjoni bejn is-superviżuri tal-pajjiż ta' oriġini u dak ospitanti;

- *Kooperazzjoni transkonfinali bejn l-Unitajiet ta' Intelligenza Finanzjarja (FIUs):* l-introduzzjoni ta' rekwiżiti godda li jsahhu s-setghat u l-kooperazzjoni tal-FIUs;
- *Valutazzjoni tar-Riskju Nazzjonali:* l-introduzzjoni ta' rekwiżit sabiex l-Istati Membri jwettqu valutazzjoni tar-riskju fil-livell nazzjonali u jiehdu miżuri biex itaffu r-riskji;
- *Diligenza Dovuta mal-Klijenti:* sabiex l-Istati Membri jiżguraw li ssir diligenza dovuta msahha f'ċerti sitwazzjonijiet ta' riskju għoli, filwaqt li jkunu jistgħu jippermettu diligenza dovuta ssimplifikata f'sitwazzjonijiet ta' riskju aktar baxx;
- *L-ekwivalenza ta' reġimi ta' pajjiżi terzi:* it-tneħħija tal-proċess tal-"lista bajda";
- *Approċċ Sensittiv għar-Riskju lejn is-Supervizjoni:* rikonoxximent speċifiku fid-Direttiva li s-supervizjoni tista' ssir fuq bażi ta' sensittività għar-riskju;
- *It-Trattament ta' Persuni Esposti b'mod Politiku (PEPs):* l-introduzzjoni ta' rekwiżiti godda għal PEPs domestiċi/PEPs li jaħdmu f'organizzazzjonijiet internazzjonali, b'miżuri sensittivi għar-riskju li għandhom jiġu applikati.

Barra minn hekk, il-valutazzjoni tal-impatt analizzat l-impatt tal-proposti legiżlattivi fuq id-Drittijiet Fundamentali. B'konformità mal-Karta tad-Drittijiet Fundamentali, il-proposti jfittxu b'mod partikolari li jiżguraw il-protezzjoni tad-dejta personali (l-Artikolu 8 tal-Karta) billi jiġu ċċarati l-kundizzjonijiet li fihom tista' tingabar, tiġi maħżuna u ttrasferita d-dejta personali. Il-proposti ma huma ser iġibu l-ebda bidla u għalhekk ma għandhom l-ebda impatt fuq id-dritt għal rimedju effettiv u proċess imparzjali (l-Artikolu 47 tal-Karta) li ma jinkisrux mid-Direttiva hekk kif ikkonfermat il-Qorti tal-Gustizzja Ewropea (Kawża C-305/05). Ir-rispett għall-ħajja privata (l-Artikolu 7), il-libertà ta' intrapriża (l-Artikolu 16) u n-non-diskriminazzjoni (l-Artikolu 21) ittiehdu f'kunsiderazzjoni kif xieraq. Finalment, il-proposta ser tgħin b'mod indirett sabiex jiġi protett id-dritt għall-ħajja (l-Artikolu 2 tal-Karta).

### 3. ELEMENTI ĠURIDIĊI TAL-PROPOSTA

#### Baži legali

Il-proposta attwali hija bbażata fuq l-Artikolu 114 tat-TFUE.

#### Sussidjarjetà u proporzjonalità

Skont il-prinċipji tas-sussidjarjetà u l-proporzjonalità kif stabbiliti fl-Artikolu 5 tat-Trattat tal-Unjoni Ewropea, l-għanijiet tal-proposta ma jistgħux jinkisbu b'mod suffiċjenti mill-Istati Membri u għaldaqstant, jistgħu jinkisbu aħjar fil-livell tal-Unjoni. Il-proposta ma tmurx lil hinn minn dak li huwa meħtieġ biex jinkisbu dawk l-għanijiet.

Il-premessa 2 tat-Tielet AMLD tixhet dawl fuq il-ħtieġa li jkun hemm fis-seħh miżuri fil-livell tal-UE bil-ghan li jipproteġu s-sodezza, l-integrità u l-istabbiltà tal-istituzzjonijiet finanzjarji u ta' kreditu u l-kunfidenza fis-sistema finanzjarja b'mod ġenerali, "sabiex ikun evitat li l-Istati Membri jadottaw miżuri għall-protezzjoni tas-sistemi finanzjarji tagħhom li jistgħu jkunu inkonsistenti mat-thaddim tas-suq intern u l-preskrizzjonijiet tal-istat tad-dritt u l-ordni pubbliku Ewropew, hija meħtieġa azzjoni Komunitarja f'dan il-qasam".

Peress li l-flussi enormi ta' flus li ġejjin b'mezzi kriminali u l-finanzjament tat-terroriżmu jistgħu jagħmlu ħsara lill-istabbiltà u r-reputazzjoni tas-settur finanzjarju u jheddu lis-suq intern, kwalunkwe miżuri adottati biss fil-livell nazzjonali jista' jkollhom effetti negattivi fuq is-Suq Uniku tal-UE: nuqqas ta' regoli kkoordinati bejn l-Istati Membri bil-ghan li jipproteġu s-sistemi finanzjarji tagħhom jistgħu jkunu inkonsistenti mal-funzjonament tas-suq intern u jirriżultaw fi frammentazzjoni. L-azzjoni tal-UE hija ġġustifikata wkoll sabiex jinżammu kundizzjonijiet ekwi madwar l-UE – b'entitajiet fl-Istati Membri kollha soġġetti għal gabra konsistenti ta' obbligi għall-ġlieda kontra l-ħasil tal-flus u kontra l-finanzjament tat-terroriżmu.

Il-Kummissjoni tikkunsidra li l-bidliet proposti għar-regoli huma proporzjonali mal-għanijiet. Bl-impożizzjoni ta' limiti fuq il-kamp ta' applikazzjoni u fuq id-diligenza dovuta mal-klijent, il-Kummissjoni ħadet passi proporzjonali biex tiġi limitata l-applikabbiltà tad-Direttiva, fejn xieraq. Barra minn hekk, id-Direttiva tippermetti li jittiehdu miżuri preventivi mill-SMEs biex ikunu proporzjonali mad-daqs u n-natura tal-entità obligata. Fl-istess ħin, billi jiġi żgurat approċċ ibbażat fuq ir-riskju magħmul apposta u flessibbli, l-Istati Membri ma għandhomx ikunu limitati milli jadottaw miżuri u jieħdu azzjonijiet kif meħtieġ għal kontra theddid importanti li jistgħu jaffaċċjaw fuq il-livell nazzjonali. Dawn il-miżuri huma aktar xierqa għal Direttiva milli Regolament armonizzat b'mod shiħ, bl-inkluzjoni ta' proċessi fuq livell tal-UE li jiżguraw koordinazzjoni u żvilupp aħjar ta' approċċi supranaturali, flimkien ma' aktar armonizzazzjoni foqhma speċifiċi li tiżgura li jintlaħqu l-għanijiet tal-UE. Għalkemm l-iżgurar ta' sistema effettiva ta' finanzjar ABE/kontra t-terroriżmu jinvolvi spiża għal entitajiet obbligati (dawn l-ispejjeż ġew analizzati fil-Valutazzjoni tal-Impatt), il-Kummissjoni tikkunsidra li l-benefiċċji assoċjati mal-prevenzjoni tal-ħasil tal-flus u l-finanzjament tat-terroriżmu se jkomplu jkunu ikbar mill-ispejjeż.

L-evalwazzjoni tal-istandards internazzjonali l-ġodda ser tibda fir-raba' trimestru tal-2013. Sakemm il-Kummissjoni ma tipprovdix indikazzjonijiet ċari u bikrijin dwar l-approċċ mixtieq mill-UE lejn l-implimentazzjoni tagħhom, hemm riskju li daww l-Istati Membri tal-UE li ser jiġu evalwati l-ewwel ser jagħzlu soluzzjonijiet li jistgħu ma jaqblux mal-approċċ propost mill-UE, u b'hekk isir aktar diffiċli biex jintlaħaq ftehim fuq ir-regoli komuni tal-UE.

Finalment, bl-adozzjoni tal-istandards internazzjonali riveduti, il-Kummissjoni u l-Istati Membri kollha tal-UE assumew impenji (jew direttament jew permezz tas-soċjetà tagħhom fl-FATF jew Moneyval) biex jiżguraw l-implimentazzjoni tagħhom.

#### **4. L-IMPLIKAZZJONI BAĠITARJA**

Il-proposta ma għandha l-ebda implikazzjoni għall-baġit tal-Unjoni Ewropea.

#### **5. TAGHRIF ADDIZZJONALI**

##### **Spjegazzjoni dettaljata tal-proposta**

Il-modifiki ewlenin fit-Tielet AMLD huma:

- *L-estensjoni tal-kamp ta' applikazzjoni tad-Direttiva* huwa propost li jsiru żewġ bidliet ewlenin fil-kamp ta' applikazzjoni:

- (a) il-livell limitu għan-negozjanti fi prodotti ta' valur għoli li jinneozjaw bi hlasijiet fi flus kontanti irid jitnaqqas minn EUR 15 000 għal EUR 7 500. Bħalissa, in-negozjanti fi prodotti huma inklużi fil-kamp ta' applikazzjoni tad-Direttiva jekk jinneozjaw bi hlasijiet fi flus kontanti ta' EUR 15 000 jew aktar. Wara li daħlet informazzjoni mill-Istati Membri li dan il-livell limitu relattivament għoli kien qed jiġi sfruttat mill-kriminali, gie propost li dan jitbaxxa għal EUR 7 500. Barra minn hekk, il-proposta l-ġdida tehtieg li n-negozjanti jwettqu diligenza dovuta mal-klijenti meta jagħmlu tranzazzjoni okkażjonali ta' mill-inqas EUR 7 500, tnaqqis mill-livell limitu ta' qabel ta' EUR 15 000. Kemm id-definizzjoni kif ukoll il-livell limitu juru ssikkar tal-miżuri kontra l-użu ta' dawn in-negozjanti għall-fini ta' hasil tal-flus madwar l-UE;
  - (b) il-kamp ta' applikazzjoni tad-Direttiva jinkludi "fornituri ta' servizzi tal-logħob tal-azzard" (skont id-Direttiva 2000/31/KE tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern<sup>21</sup>). It-Tielet AMLD attwali u r-Rakkomandazzjonijiet riveduti tal-FATF jehtiegu li l-każinòs biss ikunu inklużi fil-kamp ta' applikazzjoni tal-leġislazzjoni dwar il-ġlieda kontra l-hasil tal-flus /kontra l-finanzjament tat-terroriżmu. L-evidenza fl-UE tissuggerixxi li dan iħalli oqsma oħrajn tal-logħob tal-azzard vulnerabbli għal abbuż mill-kriminali.
- *Approċċ ibbażat fuq ir-riskju:* Id-Direttiva tirrikonoxxi li l-użu ta' approċċ ibbażat fuq ir-riskju huwa mod effettiv biex jiġi identifikati u mmitigati r-riskji għas-sistema finanzjarja u l-istabbiltà ekonomika usa' fiż-żona tas-suq intern. Il-miżuri l-ġodda proposti jkunu jehtiegu miżuri bbażati fuq l-evidenza sabiex dawn jiġu implimentati fi tliet oqsma ewlenin, b'kull wiehed minnhom li jkun issupplimentat b'lista minima ta' fatturi li għandhom jittiehdu f'kunsiderazzjoni jew gwida li għandha tiġi żviluppata mill-Awtoritajiet Superviżorji Ewropej:
- (c) L-Istati Membri ser ikunu mehtieġa jidentifikaw, jifhmu u jimmitigaw ir-riskji li jkollhom iħabbtu wiċċhom magħhom. Ma' dan tista' ssir ukoll hídma ta' valutazzjoni tar-riskju mwettqa fil-livell supranazzjonali (eż. mill-Awtoritajiet Superviżorji Ewropej jew il-Europol) u r-riżultati għandhom jitqassmu ma' Stati Membri u entitajiet obbligati oħrajn. Dan ikun punt ta' tluq għall-approċċ ibbażat fuq ir-riskju, u jirrikonoxxi li rispons madwar l-UE jista' jiġi informat mill-esperjenza nazzjonali tal-Istati Membri;
  - (d) L-entitajiet obbligati li joperaw fi hđan il-kamp ta' applikazzjoni tad-Direttiva jkunu mehtieġa jidentifikaw, jifhmu u jimmitigaw ir-riskji tagħhom, u jiddokumentaw u jagğornaw il-valutazzjonijiet tar-riskju li jwettqu. Dan huwa element importanti tal-approċċ ibbażat fuq ir-riskju, u jippermetti lill-awtoritajiet kompetenti (bħas-superviżuri) fi hđan l-Istati Membri sabiex jirrevedu u jifhmu fid-dettall id-deċiżjonijiet meħuda mill-entitajiet obbligati taht is-superviżjoni tagħhom. Finalment, daww li jadottaw approċċ ibbażat fuq ir-riskju jkunu kompletament responsabbli għad-deċiżjonijiet li jieħdu;

<sup>21</sup> ĠU L 178, 17.7.2000, p. 1.

- (e) Il-proposta tkun qed tirrikonoxxi li r-rizorsi tas-superviżuri tista' tintuża għal enfasi fuq l-oqsma fejn ir-riskji ta' hasil tal-flus u finanzjament tat-terroriżmu huma l-ikbar. L-użu ta' approċċ ibbażat fuq ir-riskju jkun ifisser li l-evidenza tintuża biex jiġu indirizzati aħjar ir-riskji.
- *Diligenza Ssimplifikata u Msahha Dovuta lill-Klijenti:* fil-proposta l-entitajiet obbligati jkunu meħtieġa jiehdu miżuri msahha fejn ir-riskji huma ikbar u jistgħu jithallew jiehdu miżuri ssimplifikati fejn jintwera li r-riskji huma aktar baxxi. Fir-rigward tal-AMLD attwali (it-Tielet waħda), id-dispożizzjonijiet dwar id-diligenza dovuta ssimplifikata nstabu li kienu wisq permissivi, b'ċerti kategoriji ta' klijenti jew tranżazzjonijiet li kienu qegħdin jingħataw eżenzjoni diretta minn rekwiżiti ta' diligenza dovuta. Għaldaqstant, id-Direttiva riveduta tissikka r-regoli fuq id-diligenza dovuta ssimplifikata u ma thallix li jkun hemm sitwazzjonijiet fejn japplikaw eżenzjonijiet. Minflok, id-deċizzjonijiet dwar meta u kif titwettaq diligenza dovuta ssimplifikata jkollhom jiġu ġġustifikati fuq il-bażi tar-riskju, filwaqt li jingħataw ir-rekwiżiti minimi tal-fatturi li għandhom jittiehdu f'kunsiderazzjoni. F'waħda mis-sitwazzjonijiet li fihom dejjem għandha tingħata diligenza dovuta msahha, l-aktar għal persuni esposti b'mod politiku, id-Direttiva ssahhet biex tinkludi lil persuni esposti b'mod politiku li huma fdati b'funzjonijiet pubbliċi prominenti fil-livell domestiku, kif ukoll dawk li jahdmu għal organizzazzjonijiet internazzjonali.
  - *Informazzjoni dwar is-sid benefiċjarju:* id-Direttiva riveduta tipproponi miżuri godda biex jiġu pprovduti ċarezza u aċċessibilità msahha tal-informazzjoni dwar is-sjieda benefiċjarja. Teħtieġ li l-persuni ġuridiċi jzommu informazzjoni dwar is-sjieda benefiċjarja tagħhom stess. Din l-informazzjoni għandha titqiegħed għad-dispożizzjoni kemm tal-awtoritajiet kompetenti kif ukoll tal-entitajiet obbligati. Għal arrangamenti legali, il-fiduċjarji huma meħtieġa jiddikjaraw l-istatus tagħhom meta jsiru klijent u b'mod simili huwa meħtieġ li l-informazzjoni fuq is-sjieda benefiċjarja titqiegħed għad-dispożizzjoni tal-awtoritajiet kompetenti u l-entitajiet obbligati.
  - *L-ekwivalenza ta' pajjiż terz:* id-Direttiva riveduta ser tneħhi d-dispożizzjonijiet relatati mal-"ekwivalenza" pożittiva, peress li r-reġim dwar id-diligenza dovuta mal-klijenti qiegħed isir dejjem aktar ibbażat fuq ir-riskju u l-użu ta' eżenzjonijiet għal raġunijiet ta' fatturi purament ġeografiċi huwa inqas relevanti. Id-dispożizzjonijiet attwali tat-Tielet AMLD jeħtieġu li jittiehdu deċizzjonijiet dwar jekk il-pajjiżi terzi għandhomx sistemi għall-ġlieda kontra l-hasil tal-flus/kontra l-finanzjament tat-terroriżmu li huma "ekwivalenti" għal dawk fl-UE. Imbagħad, din l-informazzjoni kienet tintuża biex ikunu jistgħu jingħataw eżenzjonijiet għal ċerti aspetti ta' diligenza dovuta mal-klijenti.
  - *Sanzjonijiet amministrattivi:* b'konformità mal-politika tal-Kummissjoni biex jiġu allinjati s-sanzjonijiet amministrattivi, id-Direttiva riveduta fiha medda ta' sanzjonijiet li l-Istati Membri għandhom jiżguraw li huma disponibbli għall-fergħat sistematiċi tar-rekwiżiti ewlenin tad-Direttiva, l-aktar id-diligenza dovuta mal-klijenti, iż-żamma tar-rekords, ir-rapportar ta' tranżazzjonijiet suspettużi u l-kontrolli interni.
  - *Unitajiet ta' Intelligenza Finanzjarja:* il-proposta ddahhal magħha dispożizzjonijiet mid-Deċizzjoni tal-Kunsill 2000/642/ĠAI tas-17 ta' Ottubru 2000 li tikkonċerna l-arrangamenti għall-kooperazzjoni bejn il-unitajiet tal-intelligenza finanzjarja tal-

Istati Membri fir-rigward tal-iskambju tal-informazzjoni u tkompli testendi u ssahħaħ il-kooperazzjoni.

- *L-Awtoritajiet Superviżorji Ewropej (ASE)*: il-proposta fiha bosta oqsma li fihom hija prevista hidma mill-ASE. B'mod partikolari, l-ABE, l-AEAPX u l-AETS huma mitluba jwettqu valutazzjoni u jipprovdu opinjoni dwar ir-riskji ta' hasil tal-flus u finanzjament tat-terroriżmu li l-UE qed tiffaċċja. Barra minn hekk, l-enfasi ikbar fuq l-approċċ ibbażat fuq ir-riskju jehtieġ grad oghla ta' gwida għall-Istati Membri u l-istituzzjonijiet finanzjarji dwar liema fatturi għandhom jittiehdu f'kunsiderazzjoni meta japplikaw diligenza dovuta ssimplifikata mal-klijenti u diligenza dovuta msahħa mal-klijenti u meta jigi applikat l-approċċ ibbażat fuq ir-riskju għas-superviżjoni. Barra minn hekk, l-ESAs ġew inkarigati b'li jipprovdu standards tekniċi regolatorji għal ċerti kwistjonijiet fejn istituzzjonijiet finanzjarji jridu jadattaw l-kontrolli normali tagħhom meta jintervjenu f'sitwazzjonijiet speċifiċi.
- *Protezzjoni tad-dejta* il-htieġa li jinstab bilanċ bejn il-permess li jintużaw sistemi u kontrolli robusti u miżuri ta' prevenzjoni kontra l-hasil tal-flus u l-finanzjament tat-terroriżmu minn naħa waħda, u l-protezzjoni tad-drittijiet tas-sugġetti tad-dejta min-naħa l-oħra hija riflessa fi hdan il-proposta.
- *Miżuri ta' traspożizzjoni*: Minhabba l-kumplessità u l-kamp ta' applikazzjoni tal-proposta, l-Istati Membri huma mitluba jibagħtu tabella ta' korrelazzjoni tad-dispożizzjonijiet tal-ligi nazzjonali tagħhom u d-Direttiva.

## **Żona Ekonomika Ewropea**

Il-proposta hija rilevanti għall-pajjizi taż-ŻEE.

Proposta għal

**DIRETTIVA TAL-PARLAMENT EWROPEW U TAL-KUNSILL**

**dwar il-prevenzjoni tal-użu tas-sistema finanzjarja għall-ghanijiet ta' hasil tal-flus u ta' finanzjament tat-terroriżmu**

(Test b'relevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta li saret mill-Kummissjoni Ewropea,

Wara t-trażmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew<sup>1</sup>

Wara li kkunsidraw l-opinjoni tal-Bank Ċentrali Ewropew<sup>2</sup>,

Wara li kkunsidraw l-opinjoni tal-Komitat Ekonomiku u Soċjali<sup>3</sup>,

Waqt li jaġixxu b'konformità mal-proċedura leġislattiva ordinarja,

Billi:

- (1) Somom kbar ta' flus maħmuġa jistgħu jagħmlu ħsara lill-istabbiltà u r-reputazzjoni tas-settur finanzjarju u jheddu s-suq komuni, u t-terroriżmu jhežżeż proprju l-pedamenti tas-soċjetà tagħna. Barra l-applikazzjoni tal-liġi kriminali, sforz preventiv permezz tas-sistema finanzjarja jista' jagħti riżultati.
- (2) Is-saħħa, l-integrità u l-istabbiltà tal-istituzzjonijiet ta' kreditu u finanzjarji u l-kunfidenza fis-sistema finanzjarja kollha jistgħu jkunu perikolati b'mod serju bl-isforzi tal-kriminali u shabhom sabiex jaħbu l-origini tad-dhul kriminali jew jikkanalizzaw flus legali jew illegali għal għanijiet terroristiċi. Sabiex jiffaċilitaw l-attivitajiet kriminali tagħhom, daww li jaħslu l-flus u li jiffinanzjaw lit-terroristi jistgħu jippruvaw jiksbu vantaġġ tal-libertà ta' ċaqliq kapitali u l-libertà li jingħataw servizzi finanzjarji li l-qasam finanzjarju integrat jinkludi, jekk ċerti miżuri ta' koordinament mhumiex adottati fil-livell ta' Unjoni.

---

<sup>1</sup> ĠU C , , p. .

<sup>2</sup> ĠU C , , p. .

<sup>3</sup> ĠU C , , p. .

- (3) Il-proposta attwali hija r-raba' Direttiva b'rabta mat-theddida tal-hasil tal-flus. Id-Direttiva tal-Kunsill 91/308/KEE tal-10 ta' Ġunju 1991 dwar il-prevenzjoni tal-użu tas-sistema finanzjarja għall-ghan tal-hasil tal-flus definixxiet il-hasil tal-flus<sup>4</sup> f'termini ta' reati ta' drogi u obbligi imposti biss fuq is-settur finanzjarju. Id-Direttiva 2001/97/KE tal-Parlament Ewropew u tal-Kunsill ta' Diċembru 2001 li temenda d-Direttiva tal-Kunsill 91/308/KEE<sup>5</sup> estendiet il-kamp ta' applikazzjoni kemm f'termini ta' reati koperti u l-firxa ta' professjonijiet u attivitajiet koperti. F'Ġunju 2003 it-Task Force ta' Azzjoni Finanzjarja (minn hawn 'il quddiem FATF) irrevediet ir-Rakkomandazzjonijiet tagħha biex tkopri l-finanzjament tat-terroriżmu, u pprovdiet rekwiżiti aktar dettaljati b'relazzjoni tal-identifikazzjoni u l-verifika ta' klijenti, is-sitwazzjonijiet fejn riskju oghla ta' hasil tal-flus jista' jiġġustifika miżuri mtejbja u kif ukoll sitwazzjonijiet fejn riskju mnaqqas jista' jiġġustifika kontrolli inqas rigorużi. Dawn il-bidliet huma riflessi fid-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-ghan tal-hasil tal-flus u l-finanzjament tat-terroriżmu<sup>6</sup> u d-Direttiva tal-Kummissjoni 2006/70/KE tal-1 ta' Awwissu 2006 li tnizzel l-miżuri ta' implimentazzjoni għad-Direttiva 2005/60/KE tal-Parlament Ewropew u tal-Kunsill fir-rigward tad-definizzjoni ta' persuna politikament esposta u l-kriterji tekniċi għal proċeduri ssimplifikati tad-diligenza dovuta mal-klijent u għal eżenzjoni għal raġunijiet ta' attività finanzjarja mwettqa fuq bażi okkażjonali jew limitata ħafna<sup>7</sup>.
- (4) Il-hasil tal-flus u l-finanzjament tat-terroriżmu ta' spiss isiru f'kontest internazzjonali. Miżuri adottati biss fuq il-livell nazzjonali jew anke livell tal-Unjoni Ewropea, mingħajr ma tiġi kkunsidrata l-koordinazzjoni u l-kooperazzjoni internazzjonali, ikollhom effetti limitati ħafna. Il-miżuri adottati mill-Unjoni Ewropea f'dan il-qasam b'hekk għandhom ikunu konsistenti ma' azzjonijiet oħrajn meħudin f'fora internazzjonali oħrajn. L-azzjoni tal-Unjoni Ewropea għandha tkompli tiegħu kont partikolari tar-Rakkomandazzjonijiet tal-FATF, li jikkostitwixxi l-korp internazzjonali prinċipali attiv fil-ġlieda kontra l-hasil tal-flus u l-finanzjament tat-terroriżmu. Bil-ghan li tiġi msahha l-effikaċja tal-ġlieda kontra l-hasil tal-flus u l-finanzjament tat-terroriżmu, id-Direttivi 2005/60/KE u 2006/70/KE għandhom ikunu allinjati mar-Rakkomandazzjonijiet il-ġodda FATF adottati u miżjuda fi Frar 2012.
- (5) Minbarra dan, l-użu ħazin tas-sistema finanzjarja sabiex flejjes kriminali kif ukoll flejjes nodfa jiġu kanalizzati għal għanijiet terroristiċi huwa ta' riskju ċar għall-integrità, il-funzjonament korrett, ir-reputazzjoni u l-istabbiltà tas-sistema finanzjarja. Għaldaqstant, il-miżuri preventivi ta' din id-Direttiva għandhom ikopru mhux biss il-manipulazzjoni ta' flus li jiġu mill-kriminalità iżda l-ġbir ukoll ta' flus jew proprjetà għal għanijiet terroristiċi.
- (6) L-użu ta' pagamenti kbar fi flus kontanti huwa vulnerabbli għall-hasil tal-flus u l-finanzjament tat-terroriżmu. Sabiex tiżdied il-viġilanza u jitnaqqsu r-riskji li jirriżultaw minn pagamenti bi flus kontanti jew persuni ġuridiċi fin-negozjar ta' oġġetti għandhom ikunu koperti minn din id-Direttiva sal-punt li jagħmlu jew jirċievu pagamenti bi flus kontanti ta' EUR 7 500 jew aktar. Stati Membri jistgħu jiddeċiedu li jadottaw dispozizzjonijiet aktar stretti inkluż limitu aktar baxx.

<sup>4</sup> ĠU L 166, 28.6.1991, p. 77.

<sup>5</sup> ĠU L 344, 28.12.2001, p. 76.

<sup>6</sup> ĠU L 309, 25.11.2005, p. 15.

<sup>7</sup> ĠU L 214, 4.8.2006, p. 29.

- (7) Professjonisti legali, kif definiti mill-Istati Membri, għandhom ikunu suġġetti għad-dispożizzjonijiet ta' din id-Direttiva meta jieħdu sehem fi tranżazzjonijiet finanzjarji jew korporattivi, inkluż l-ġoti ta' pariri dwar it-taxxa, fejn hemm l-akbar riskju li s-servizzi ta' dawk il-professjonisti legali jintużaw hażin għall-ghan tal-ħasil tar-rikavat ta' attività kriminali jew għall-ghan ta' finanzjament tat-terroriżmu. Madankollu għandhom jeżistu eżenzjonijiet minn kull obbligu ta' rapportaġġ ta' informazzjoni miksuba qabel, matul jew wara proċedimenti ġudizzjarji, jew waqt li tkun qiegħda tigi aċċertata l-pożizzjoni legali ta' klijent. Għaldaqstant, il-pariri legali għandhom jibqgħu suġġett għall-obbligu tas-sigriet professjonali għajr jekk il-konsulent legali jkun qiegħed jieħu sehem fil-ħasil tal-flus jew fil-finanzjament tat-terroriżmu, jekk il-parir legali jingħata għall-ghanijiet tal-ħasil tal-flus jew tal-iffinanzjar tat-terroriżmu jew jekk l-avukat ikun jaf li l-klijent qiegħed ifittex parir legali għal għanijiet ta' ħasil tal-flus jew tal-iffinanzjar tat-terroriżmu.
- (8) Servizzi li huma direttament komparabbli għandhom ikunu trattati bl-istess manjiera meta mogħtija minn kwalunkwe wieħed mill-professjonisti koperti b'din id-Direttiva. Sabiex jiġi żgurat ir-rispett lejn id-drittijiet stabbiliti fil-Karta tad-Drittijiet Fundamentali tal-Unjoni Ewropea, fil-każ ta' awdituri, kontabilisti esterni u konsulenti tat-taxxa li, fxi Stati Membri, jistgħu jiddefendu jew jirrappreżentaw klijent fil-kuntest ta' proċedimenti ġuridiċi jew jaċċertaw il-pożizzjoni legali tal-klijent, l-informazzjoni li huma jiksibu fit-twettiq ta' dawk il-kompiti ma għandhiex tkun suġġetta għall-obbligi ta' rapportaġġ skond din id-Direttiva.
- (9) Huwa importanti li ssir enfasi espressa li “reati tat-taxxa” relatati għal taxxi diretti u indiretti huma inklużi fid-definizzjoni wiesa' ta' “attività kriminali” taħt din id-Direttiva skont ir-Rakkomandazzjonijiet FATF riveduti.
- (10) Hemm hteġa li tigi identifikata kwalunkwe persuna fiżika li teżerċita sjieda jew kontroll fuq persuna ġuridika. Filwaqt li l-kisba ta' persentaġġ ta' parteċipazzjoni azzjonarja mhux se tirriżulta awtomatikament fil-ksib tas-sjieda benefiċjarji, huwa fattur ta' evidenza li għandu jiġi kkunsidrat. L-identifikazzjoni u l-verifika tas-sjieda benefiċjarji għandha, fejn rilevanti, testendi sa entitajiet legali li huma s-sjieda ta' entitajiet legali oħrajn, u għandha ssegwi l-katina ta' sjieda sakemm tinsab il-persuna fiżika li teżerċita sjieda jew kontroll tal-persuna ġuridika li hija l-klijenta.
- (11) Il-hteġa għal informazzjoni preċiża u aġġornata fuq is-sjieda benefiċjarja hija fattur importanti fil-ksib ta' kriminali li x'aktarx jkunu jistgħu jaħbu l-identità tagħhom wara struttura korporattiva. B'hekk l-Istati Membri għandhom jiżguraw li kumpaniji jżommu informazzjoni fuq is-sjieda benefiċjarja tagħhom u jagħmlu din l-informazzjoni disponibbli lill-awtoritajiet kompetenti u l-entitajiet obbligati. Barra hekk, fiduċjarji għandhom jiddikjaraw l-istatus tagħhom lill-entitajiet obbligati.
- (12) Din id-Direttiva għandha tapplika wkoll għall-dawk l-attivitajiet tal-entitajiet obbligati koperti minn din id-Direttiva li huma mwettqa fuq l-internet.
- (13) L-użu tas-settur tal-logħob tal-azzard għall-ħasil tar-rikavati ta' attività kriminali huwa ta' thassib. Sabiex jitnaqqsu r-riskji relatati mas-settur u biex tingħata ugwaljanza fost il-fornituri ta' servizzi tal-logħob tal-azzard, għandu jkun hemm obbligu għall-fornituri kollha ta' servizzi tal-logħob tal-azzard biex iwettqu diligenza dovuta mal-klijent għal tranżazzjonijiet singoli ta' EUR 2 000 jew aktar. Stati Membri jmisshom jikkunsidraw dan il-limitu fil-ġbir ta' rebħ u kif ukoll fl-imħatri ta' flus. Fornituri ta'

servizzi tal-logħob tal-azzard b'bini fiziku (eż każinòs u postijiet għal-logħob tal-azzard) għandhom jiżguraw li diligenza dovuta mal-klijent, jekk issir fil-punt ta' dħul għall-bini, jista' jkun marbut mat-tranzazzjonijiet imwettqa mill-klijent fil-bini.

- (14) Ir-riskju ta' hasil tal-flus u finanzjament tat-terroriżmu mhuwiex l-istess f'kull każ. B'mod xieraq, għandu jintuża approċċ ibbażat fuq ir-riskju. L-approċċ ibbażat fuq ir-riskju mhuwiex għażla permissibbli bla bżonn għal Stati Membri u entitajiet obbligati. Jinvolvi l-użu ta' teħid tad-deċiżjonijiet li jibbaża fuq il-provi biex jiġi mmirat aħjar ir-riskji tal-hasil tal-flus u tal-finanzjament tat-terroriżmu li l-Unjoni Ewropea tiffaċċja u dawk li joperaw fiha.
- (15) Bażi solida għall-approċċ ibbażat fuq ir-riskju hija htieġa għall-Istati Membri biex jidentifikaw, jifhmu u jnaqqsu r-riskji tal-hasil tal-flus u finanzjament tat-terroriżmu. L-importanza ta' approċċ supranazzjonali għall-identifikazzjoni ta' riskju giet rikonoxxuta f'livell internazzjonali, u l-Awtorità Superviżorja Ewropea (l-Awtorità Bankarja Ewropea) (minn hawn 'il quddiem 'ABE'), stabbilita mir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li twaqqaf Awtorità Superviżorja Ewropea (l-Awtorità Bankarja Ewropea) li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE<sup>8</sup>; l-Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol) (minn hawn 'il quddiem AEAPX) Stabbilita bir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabilixxi l-Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol) li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/79/KE<sup>9</sup>; u l-Awtorità Superviżorja Ewropea (l-Awtorità Ewropea tat-Titoli u s-Swieq) (minn hawn 'il quddiem 'AETS) stabbilita bir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabilixxi l-Awtorità Superviżorja Ewropea (l-Awtorità Ewropea tat-Titoli u s-Swieq), li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE<sup>10</sup> għandhom ikollhom il-kompitu li johorġu opinjoni dwar ir-riskji li jaffettwaw is-settur finanzjarju.
- (16) Ir-riżultati ta' valutazzjonijiet tar-riskju fuq livell ta' Stat Membru, għandhom, fejn xieraq, ikunu disponibbli lill-entitajiet obbligati sabiex ikunu jistgħu jifhmu, jidentifikaw u jnaqqsu r-riskji tagħhom stess.
- (17) Sabiex jifhmu aħjar u jnaqqsu r-riskji f'livell tal-Unjoni Ewropea, l-Istati Membri għandhom iqiegħdu għad-dispożizzjoni r-riżultati tal-valutazzjonijiet tar-riskju għall-Istati Membri l-oħrajn, il-Kummissjoni, u l-ABE, l-AEAPX u l-AETS fuq talba.
- (18) Meta jiġu applikati d-dispożizzjonijiet ta' din id-Direttiva, huwa xieraq li jiġu kkunsidrati l-karatteristiċi u l-htigijiet ta' entitajiet zghar obbligati li jaqgħu taħt il-kamp ta' applikazzjoni, u biex jiġi żgurat trattament li hu xieraq għall-htigijiet speċifiċi ta' entitajiet zghar obbligati, u n-natura tan-negozju.
- (19) Riskju nnifsu huwa varjabbli fin-natura, u l-varjabbli, kemm jekk wahedhom jew bi tqabbil, jistgħu jżidu jew jnaqqsu r-riskju potenzjali, biex b'hekk ikollu impatt fuq il-livell xieraq ta' miżuri preventattivi, bħal miżuri ta' diligenza dovuta mal-klijent.

<sup>8</sup> GÜ L 331, 15.12.2010, p. 12.

<sup>9</sup> GÜ L 331, 15.12.2010, p. 48.

<sup>10</sup> GÜ L 331, 15.12.2010, p. 84.

B'hekk hemm ċirkostanzi fejn diligenza dovuta għandha tiġi applikata u oħrajn fejn diligenza dovuta simplifikata tista' tkun xierqa.

- (20) Għandu jkun rikonoxxut li ċerti sitwazzjonijiet jipprezentaw riskju akbar ta' hasil tal-flus jew finanzjament tat-terroriżmu. Għalkemm għandhom jiġu stabbiliti l-identità u l-profil tan-negozju tal-klijenti kollha, ikun hemm każijiet fejn ikunu meħtieġa proċeduri partikolarment rigorużi tal-identifikazzjoni tal-klijent u ta' verifika.
- (21) Dan japplika b'mod partikolari għar-relazzjonijiet ta' negozju ma' individwi li għandhom, jew li kellhom, karigi pubbliċi importanti, b'mod partikolari dawk minn pajjiżi fejn il-korruzzjoni hija mifruxa. Relazzjonijiet bħal dawn jistgħu jesponu s-settur finanzjarju b'mod partikolari għal riskji sinifikanti ta' reputazzjoni u legali. L-isforz internazzjonali għall-għieda kontra l-korruzzjoni jiġġustifika l-hteġa li tingħata attenzjoni speċjali għal każijiet bħal dawn u biex tiġi applikata diligenza dovuta mal-klijent xierqa u mtejbha fir-rispett ta' persuni li għandhom jew kellhom funzjonijiet prominenti lokali jew barra u persuni anzjani f'organizzazzjonijiet internazzjonali.
- (22) Il-ksib ta' approvazzjoni mill-manigment anzjan għat-twaqqif ta' relazzjonijiet ta' negozju ma jfissirx, fil-każijiet kollha, implikazzjoni għall-ksib ta' approvazzjoni mill-bord ta' diretturi. L-għoti ta' approvazzjoni bħal din għandu jkun possibbli minn xa hadd b'għarfien suffiċjenti tal-iskopertura għar-riskju ta' hasil tal-flus u finanzjament tat-terroriżmu tal-istituzzjoni u anzjanità suffiċjenti biex jieħu deċiżjonijiet li jaffettwaw l-iskopertura għar-riskju.
- (23) Sabiex jiġu evitati proċeduri ripetuti ta' identifikazzjoni tal-klijent, li jwasslu għal dewmien u ineffiċjenza fin-negozju, huwa xieraq, bla ħsara għas-salvagwardji adattati, li jithallew li jkunu introdotti klijeti li tkun saritilhom identifikazzjoni x'imkien ieħor sabiex isirilhom l-introduzzjoni mal-entitajiet obbligati. Fejn entità obbligata tistrieħ fuq parti terza, ir-responsabbiltà aħharja għall-proċedura ta' diligenza dovuta mal-klijent tibqa' tal-entità obbligata li lilha tkun saret l-introduzzjoni tal-klijent. Il-parti terza, jew dik li tintroduci l-klijent, għandha tibqa' responsabbli għall-konformità fir-rigward tar-rekwiżiti kollha stabbiliti f'din id-Direttiva, inkluż ir-rekwiżit li tirrapporta tranżazzjonijiet suspettużi u żżomm ir-rekords, sa fejn iwasslu r-relazzjonijiet tagħha mal-klijent koperti minn din id-Direttiva.
- (24) Fil-każ ta' relazzjonijiet ta' aġenzija jew ta' esternalizzazzjoni fuq bażi kontrattwali bejn entitajiet obbligati jew persuni esterni fiżiċi jew ġuridiċi mhux koperti minn din id-Direttiva, kwalunkwe obbligu kontra l-hasil tal-flus u l-finanzjament tat-terroriżmu għal dawk l-aġenti jew fornituri ta' esternalizzazzjoni, bħala parti mill-entitajiet obbligati, jista' jiġi biss minn kuntratt u mhux minn din id-Direttiva. Ir-responsabbiltà għall-konformità ma' din id-Direttiva għandha tibqa' mal-entità obbligata koperta minnha.
- (25) L-Istati Membri kollha stabbelixxew, jew suppost jistabbilixxu, unitajiet tal-intelligenza finanzjarja (minn hawn 'il quddiem FIUs) sabiex jiġbru u janalizzaw l-informazzjoni li tkun waslitilhom bil-ghan li jistabilixxu rabtiet bejn tranżazzjonijiet finanzjarji suspettużi u l-attività kriminali sabiex jipprevjenu u jikkumbattu l-hasil tal-flus u l-finanzjament tat-terroriżmu. Tranżazzjonijiet suspettużi għandhom jiġu rapportati lill-FIUs, li sservi bħala ċentru nazzjonali sabiex tirċievi, tanalizza, u tqassam lill-awtoritajiet kompetenti rapporti dwar tranżazzjonijiet suspettużi u informazzjoni oħra dwar hasil tal-flus jew finanzjament tat-terroriżmu. Dan ma

għandux iġieghel lill-Istati Membri jibdlu s-sistemi attwali tagħhom ta' rapportaġġ meta r-rapportaġġ isehh permezz ta' prosekutur pubbliku jew awtoritajiet oħrajn għall-infurzar tal-liġi, kemm-il darba l-informazzjoni tiġi kkomunikata minnufih u mingħajr ċensura lill-FIUs u dan jippermettilhom li jwettqu xogħolhom adegwatament, inkluża l-kooperazzjoni internazzjonali ma' FIUs oħrajn.

- (26) Bħala deroga mill-projbizzjoni ġenerali kontra t-tweqqi ta' tranżazzjonijiet suspettużi, l-entitajiet obbligati jistgħu jwettqu tali tranżazzjonijiet suspettużi qabel ma jwettqu lill-awtoritajiet kompetenti, meta jkun impossibbli li ma dawn jitwettqux jew x'aktarx jistgħu jixxekklu l-isforzi sabiex jinqabdu l-benefiċjarji ta' operazzjoni ta' hasil tal-flus jew finanzjament tat-terroriżmu suspettat. Dan, madankollu, għandu jkun mingħajr preġudizzju għall-obbligi internazzjonali aċċettati mill-Istati Membri li jiffriżaw mingħajr dewmien fondi jew assi oħra ta' terroristi, ta' organizzazzjonijiet terroristiċi jew ta' dawk li jiffinanzjaw it-terroriżmu, skond ir-riżoluzzjonijiet rilevanti tal-Kunsill tas-Sigurtà tal-Ġnus Magħquda.
- (27) L-Istati Membri għandu jkollhom il-possibbiltà li jaħtru korp awtoregulatorju xieraq tal-professjonijiet imsemmijin fl-Artikolu 2(1)(3)(a), (b), u (d) bħala l-awtorità li għanda tiġi infurmata fl-ewwel istanza minflok l-FIU. Skont il-ġurisprudenza tal-Qorti Ewropea tad-Drittijiet tal-Bniedem, sistema ta' rappurtaġġ tal-ewwel istanza lil korp awtoregulatorju xieraq tikkostitwixxi salvagwardja importanti għaž-żamma tal-protezzjoni tad-drittijiet fundamentali b'rabta mal-obbligi ta' rappurtaġġ applikabbli lill-avukati.
- (28) Fejn Stat Membru jiddeċiedi li juża l-eżenzjonijiet previsti f'Artikolu 33(2), huwa jista' jippermetti jew jitlob lill-korp awto-regulatorju li jirrappreżenta lill-persuni li huma msemmija f'dak Artikolu sabiex ma jittrażmettix lill-FIU kwalunkwe informazzjoni miksuba mingħand dawk il-persuni fiċ-ċirkostanzi msemmija f'dak Artikolu.
- (29) Kien hemm numru ta' każijiet fejn impjegati li jirrappurtaw is-suspetti tagħhom ta' hasil tal-flus qed ikunu soġġetti għal theddid u azzjoni ostili. Għalkemm din id-Direttiva ma tistax tindahal fil-proċeduri ġudizzjarji tal-Istati Membri, din hija kwistjoni kruċjali għall-effikaċja tas-sistema kontra l-hasil tal-flus u kontra l-finanzjament tat-terroriżmu. L-Istati Membri għandhom ikunu konxji ta' din il-problema u għandhom jagħmlu kull ma jistgħu sabiex iħarsu lill-impjegati minn tali theddid jew azzjoni ostili.
- (30) Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data<sup>11</sup>, kif implimentata fil-liġi nazzjonali, hija applikabbli għall-ipproċessar ta' dejta personal għall-għanijiet ta' din id-Direttiva.
- (31) Ċerti aspetti tal-implimentazzjoni ta' din id-Direttiva tinvolvi l-gbir, l-analiżi, il-ħażna u l-qsim ta' dejta. L-ipproċessar ta' dejta personali għandu jsir sabiex ikun konformi mal-obbligi mnizzla f'din id-Direttiva, inkluż it-tweqqi ta' diligenza dovuta mal-klijent, monitoraġġ li għadu għaddej, investigazzjoni u rappurtaġġ ta' tranżazzjonijiet mhux tas-soltu u suspettużi, l-identifikazzjoni tas-sjeda benefiċjarju tal-persuna legali jew arrangament legali, il-qsim ta' informazzjoni mill-awtoritajiet kompetenti u l-qsim ta' informazzjoni minn istituzzjonijiet finanzjarji. Id-dejta personali miġbura għandha

<sup>11</sup> ĠU L 281, 23.11.1995, p. 31.

tkun limitata għal dak li hu strettament neċessarju għall-għan ta' konformità mar-rekwiżiti ta' din id-Direttiva u mhux proċessati aktar b'mod mhux konsistenti mad-Direttiva 95/46/KE. B'mod partikolari, aktar proċessar ta' dejta personali għal raġunijiet kummerċjali għandu jkun projbit b'mod strett.

- (32) Il-ġlieda kontra l-hasil tal-flus u finanzjament tat-terroriżmu hija rikonoxxuta bħala raġuni importanti ta' interess pubbliku mill-Istati Membri kollha.
- (33) Din id-Direttiva hi minghajr preġudizzju għall-protezzjoni ta' dejta personali proċessata fil-qafas tal-kooperazzjoni tal-pulizija u ġudizzjarja f'kwistjonijiet kriminali, inklużi d-dispożizzjonijiet tad-deċiżjoni Qafas 977/2008/ĠAI.
- (34) Id-drittijiet ta' aċċess tas-sugġett tad-dejta huma applikabbli għad-dejta personali proċessata għall-għan ta' din id-Direttiva. Madankollu, aċċess għas-sugġett tad-dejta għal informazzjoni miżmuma f'rapport ta' tranżazzjoni suspettuża jnaqqas b'mod gravi l-effikaċja tal-ġlieda kontra l-hasil tal-flus u l-finanzjament tat-terroriżmu. Limitazzjonijiet għal dan id-dritt skont ir-regoli mnizzla fl-Artikolu 13 tad-Direttiva 95/46/KE b'hekk jistgħu jkunu ġustifikati.
- (35) Il-persuni li sempliciment ibiddlu dokumenti tal-karta f'data elettronika u jkunu qegħdin jaġixxu taht kuntratt ma' istituzzjoni ta' kreditu jew istituzzjoni finanzjarja ma jaqgħux fil-kamp ta' din id-Direttiva, u lanqas taqa' fil-kamp tagħha kwalunkwe persuna fiżika jew ġuridika li tippovdi lill-istituzzjonijiet ta' kreditu jew finanzjarji biss b'messaġġ jew b'sistemi ta' appoġġ oħra għad-dispaċċ ta' fondi jew b'sistema ta' clearance u ta' hlas.
- (36) Il-hasil tal-flus u l-finanzjament tat-terroriżmu huma problemi internazzjonali u l-isforz sabiex jiġu kombattuti għandu jkun globali. Fejn istituzzjonijiet ta' kreditu u finanzjarji tal-Unjoni għandhom ferġat jew sussidjarji li jinsabu f'pajjiżi terzi fejn il-leġislazzjoni f'dan il-qasam hija nieqsa, huma għandhom, sabiex jevitaw l-applikazzjoni ta' standards differenti hafna fi hdan l-istituzzjoni jew grupp ta' istituzzjonijiet, japplikaw standards tal-Unjoni jew jinnotifikaw l-awtoritajiet kompetenti tal-Istat Membru tad-domicilju jekk l-applikazzjoni ta' standards bħal dawn hijiex impossibbli.
- (37) Ir-rispons għandu, fejn applikabbli, jkun disponibbli lil entitajiet obbligati dwar l-utilità u s-segwitu tar-rapporti ta' tranżazzjonijiet suspettużi li jipprezentaw. Sabiex dan isir possibbli, u jkunu jistgħu jagħmlu reviżjoni tal-effiċenza tas-sistemi tagħhom għall-ġlieda kontra l-hasil tal-flus u l-finanzjament tat-terroriżmu, l-Istati Membri għandhom iżommu u jtejbu l-istatistiċi rilevanti. Biex titjieb aktar il-kwalità u l-konsistenza tad-dejta statistika miġbura fil-livell tal-Unjoni, il-Kummissjoni għandha iżomm kont tas-sitwazzjoni mal-UE kollha b'rispett tal-ġlieda kontra l-hasil tal-flus u finanzjament tat-terroriżmu u tippubblica analizi regolari.
- (38) L-awtoritajiet kompetenti għandhom jiżguraw li, fir-rigward ta' uffiċċji tal-kambju ta' flus, fornituri ta' servizzi ta' trust jew ta' kumpaniji jew fornituri ta' servizzi għal-logħob tal-azzard, il-persuni li effettivament jidderiġu n-negozju ta' entitajiet bħal dawn u s-sjieda benefiċjarji ta' entitajiet bħal dawn huma persuni adatti u xierqa. Bħala minimu dawn il-kriterji għandhom jiddeterminaw jekk persuna hijiex adatta u xierqa, u jirriflettu l-bżonn li jharsu dawn l-entitajiet u milli jintużaw hażin mill-manigers jew is-sidien benefiċċjarji tagħhom għal għanijiet kriminali.

- (39) Billi jiġi kkunsidrat il-karattru transnazzjonali tal-ħasil tal-flus u finanzjament tat-terroriżmu, il-koordinazzjoni u l-kooperazzjoni bejn l-FIUs tal-UE hija estremament importanti. Din il-kooperazzjoni s'issa giet indirizzata biss mid-Deciżjoni tal-Kunsill 2000/642/ĠAI tas-17 ta' Ottubru 2000 li tikkonċerna l-arrangamenti għall-koperazzjoni bejn il-unitajiet tal-intelliġenza finanzjarja tal-Istati Membri fir-rigward tal-iskambju tal-informazzjoni<sup>12</sup>. Sabiex tiġi żgurata koordinazzjoni u kooperazzjoni aħjar bejn l-FIUs, u b'mod partikolari biex jiġi żgurat li rapporti ta' tranżazzjonijiet suspettużi jilhqgħu l-FIU tal-Istat Membru fejn ir-rapport ikun tal-aktar użu, regoli aktar dettaljati, imsaħħa u aġġornati għandhom jiġu inklużi f'din id-Direttiva.
- (40) Titjib fl-iskambju ta' informazzjoni bejn FIUs fl-UE hija ta' importanza partikolari biex tiffaċċja l-karattru transnazzjonali tal-ħasil tal-flus u finanzjament tat-terroriżmu. L-użu ta' faċilitajiet siguri għall-iskambju ta' informazzjoni, speċjalment in-netwerk deċentralizzat tal-kompjuter FIU.net u tekniki offriti minn dak in-netwerk għandhom ikunu mhegħa minn Stati Membri.
- (41) L-importanza tal-ġlieda kontra l-ħasil tal-flus u l-finanzjament tat-terroriżmu għandu jwassal lill-Istati Membri li jistabilixxu sanzjonijiet effettivi, proporzjonali u dissuasivi fil-ligi nazzjonali għan-nuqqas li jiġu rispettati d-dispożizzjonijiet nazzjonali adottati skond din id-Direttiva. Attwalment Stati Membri għandhom firxa differenti ta' miżuri amministrattivi u sanzjonijiet għal kwalunkwe ksur tal-miżuri preventivi ewlenin. Din id-diversità tista' tkun ta' detriment għall-isforzi li qed isiru kontra l-ħasil tal-flus u l-finanzjament tat-terroriżmu u r-rispons tal-Unjoni huwa friskju li jiġi frammentat. B'hekk din id-Direttiva għandha tinkludi firxa ta' miżuri amministrattivi u sanzjonijiet li l-Istati Membri se jkollhom disponibbli għal ksur sistematiku tar-rekwiżiti relatati ma' miżuri ta' diligenza dovuta mal-klijent, iż-żamma ta' rekords, ir-rapportar ta' tranżazzjonijiet suspettużi u l-kontrolli interni ta' entitajiet obbligati. Din il-firxa għandha tkun usa' b'mod suffiċjenti biex tippermetti Stati Membri u awtoritajiet kompetenti biex jikkunsidraw id-differenzi bejn entitajiet obbligati, b'mod partikolari bejn istituzzjonijiet finanzjarji u entitajiet obbligati oħrajn, fir-rigward id-daqs, il-karatteristiċi u l-oqsma ta' attività tagħhom. Fl-applikazzjoni ta' din id-Direttiva, l-Istati Membri għandhom jiżguraw li l-impożizzjoni ta' miżuri amministrattivi u sanzjonijiet skont din id-Direttiva u ta' sanzjonijiet kriminali skont il-ligi nazzjonali ma tmurx kontra l-prinċipju ta' *ne bis in idem*.
- (42) Standards tekniċi fis-servizzi finanzjarji għandhom jiżguraw armonizzazzjoni konsistenti u protezzjoni adegwata tad-depożituri, l-investituri u l-konsumaturi madwar l-Unjoni. Bħala korpi ta' għarfien speċjalizzat għoli, ikun effiċjenti u xieraq biex ABE, AEAPX u AETS ikunu fdati bl-elaborazzjoni ta' abbozz ta' standards tekniċi regolatorji li ma jinvolvox għażliet ta' politika, għall-ghoti lill-Kummissjoni.
- (43) Il-Kummissjoni għandha tadotta l-abbozz ta' standards tekniċi regolatorji żviluppati mill-ABE, l-AEAPX u l-AETS skont l-Artikolu 42 ta' din id-Direttiva permezz ta' atti delegati skont l-Artikolu 290 tat-Trattat dwar il-Funzjonament tal-Unjoni Ewropea u skont l-Artikoli 10 u 14 tar-Regolament (UE) Nru 1093/2010, ir-Regolament Nru 1094/2010 u r-Regolament (UE) Nru 1095/2010.

<sup>12</sup> ĠU L 271, 24.10.2000, p. 4.

- (44) Fid-dawl tal-emendi sostanzjali hafna li hemm bżonn li jsiru lid-Direttiva 2005/60/KE, u lid-Direttiva 2006/70/KE, għandhom ikunu inkorporati u mibdula għal raġunijiet ta' ċarezza u konsistenza.
- (45) Minhabba li l-għan ta' din id-Direttiva, fuq kolloxx il-protezzjoni tas-sistema finanzjarja permezz tal-prevenzjoni, l-investigazzjoni u l-ksib ta' hasil tal-flus u finanzjament tat-terroriżmu, ma jistax jinkiseb b'mod suffiċjenti mill-Istati Membri, minhabba li miżuri individwali adottati minn Stati Membri biex jipproteġu s-sistemi finanzjarji tagħhom jistgħu jkunu inkonsistenti mal-funzjonament tas-suq intern u bil-preskrizzjonijiet tal-istat tad-dritt u l-politika pubblika tal-Unjoni u b'hekk jistgħu, minhabba l-iskala u l-effetti tal-azzjoni, jinkisbu b'mod aħjar fuq livell tal-Unjoni, l-Unjoni tista' tadotta miżuri skont il-prinċipju tas-sussidjarjetà kif imnizzla fl-Artikolu 5 tat-Trattat dwar l-Unjoni Ewropea. B'mod konformi mal-prinċipju ta' proporzjonalità, kif stabbilit f'dak Artikolu, din id-Direttiva ma tmurx lil hinn minn dak li huwa meħtieġ sabiex jintlaħaq dak l-għan.
- (46) Din id-Direttiva tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari, ir-rispett għall-ħajja privata u tal-familja, id-dritt għall-protezzjoni tad-dejta personali, il-libertà li tmexxi negozju, il-projbizzjoni tad-diskriminazzjoni, id-dritt għal rimedju effettiv għal proċess ġust u d-dritt għad-difiża.
- (47) Skont l-Artikolu 21 tal-Karta tad-Drittijiet Fundamentali tal-UE li jipprojbixxi kwalunkwe diskriminazzjoni bbażata fuq kwalunkwe raġuni, l-Istati Membri għandhom jiżguraw li din id-Direttiva hi implimentata, fir-rigward ta' valutazzjonijiet tar-riskju fil-kuntest ta' diligenza dovuta mal-klijent mingħajr diskriminazzjoni.
- (48) Skont id-Dikjarazzjoni Politika Kongunta tal-Istati Membri u l-Kummissjoni tat-28 ta' Settembru 2011 dwar dokumenti ta' spjegazzjoni, l-Istati Membri impenjaw ruhhom li, f'każijiet iġġustifikati, jakkumpanjaw in-notifika tal-miżuri ta' traspożizzjoni tagħhom b'dokument wieħed jew aktar li jispjegaw r-relazzjoni bejn il-komponenti ta' direttiva u l-partijiet korrispondenti tal-istrumenti tat-traspożizzjoni nazzjonali. Fir-rigward ta' din id-Direttiva, il-leġislatur jqis it-trasmissjoni ta' dawn id-dokumenti bħala ġustifikata,

## KAPITOLU I

### DISPOŻIZZJONIJIET ĠENERALI

#### TAQSIMA 1

#### IL-KAMP TA' APPLIKAZZJONI U D-DEFINIZZJONIJIET

##### *Artikolu 1*

1. L-Istati Membri għandhom jiżguraw li l-ħasil tal-flus u l-finanzjament tat-terrorizmu jkunu pprojbti.
2. Għall-finijiet ta' din id-Direttiva, dawn li ġejjin, meta jitwettqu bi ħsieb, għandhom jitqiesu bħala ħasil tal-flus:
  - (a) il-konverżjoni jew it-trasferiment ta' proprjetà, bil-konoxxenza li tali proprjetà ġejja minn attività kriminali jew minn komplicità f'tali attività, għall-ghan ta' ħabi jew travestiment tal-origini illeċita tal-proprjetà jew sabiex tingħata għajjnuna lil kwalunkwe persuna li tkun involuta fit-twettiq ta' tali attività sabiex tevadi l-konsegwenzi legali tal-azzjoni tagħha;
  - (b) il-ħabi jew it-travestiment tan-natura, is-sors, il-lokalità, id-dispożizzjoni, il-moviment, jew is-sidien veri tal-proprjetà jew tad-drittijiet veri fir-rigward tagħha, bil-konoxxenza li tali proprjetà ġejja minn attività kriminali jew minn komplicità f'tali attività;
  - (c) l-akkwist, il-pussess jew l-użu ta' proprjetà, bil-konoxxenza, fiż-żmien tar-riċezzjoni tagħha, li tali proprjetà giet minn attività kriminali jew minn komplicità f'tali attività;
  - (d) parteċipazzjoni f'attentati jew assoċjazzjoni fihom, għat-twettiq u l-ġhoti ta' għajjnuna, sostenn, tħaffif u l-ġhoti ta' parir għat-twettiq ta' xi waħda mill-azzjonijiet imsemmija fil-punti (a), (b) u (c).
3. Il-ħasil tal-flus għandu jitqies bħala tali anke fejn l-attivitajiet li ġġeneraw il-proprjetà destinata għal-ħasil twettqu fit-territorju ta' Stat Membru iehor jew f'dak ta' pajjiż terz.
4. Għall-fini ta' din id-Direttiva, 'finanzjament tat-terrorizmu' tfisser l-ġhoti jew il-ġbir ta' fondi, bi kwalunkwe mezz, dirett jew indirett, bil-ghan li jintużaw jew bl-għarfien li ser jintużaw, totalment jew parzjalment, sabiex jitwettaq xi wiehed mir-reati li jaqa' taħt it-tifsira tal-Artikoli 1 sa 4 tad-Deċiżjoni Qafas tal-Kunsill 2002/475/ĠAI tat-

13 ta' Ġunju 2002 dwar il-ġlieda kontra t-terroriżmu<sup>13</sup>, kif emendata mid-Deciżjoni Qafas tal-Kunsill 2008/919/ĠAI tat-28 ta' Novembru 2008<sup>14</sup>.

5. L-għarfien, l-intenzjoni jew l-għan mehtieg bħala element tal-attivitajiet imsemmija fil-paragrafi 2 u 4 jistgħu jiġu preżunti miċ-ċirkustanzi fattwali oġġettivi.

## *Artikolu 2*

1. Din id-Direttiva għandha tapplika għall-entitajiet obbligati li ġejjin:

- (1) istituzzjonijiet ta' kreditu;
- (2) istituzzjonijiet finanzjarji;
- (3) il-persuni ġuridiċi jew fiżiċi, li ġejjin, meta jaġixxu fl-eżerċizzju tal-attivitajiet professjonali tagħhom:
  - (a) awdituri, kontabilisti esterni u konsulenti tat-taxxa;
  - (b) nutara u professjonisti legali indipendenti oħra, meta dawn jieħdu sehem, kemm jekk jaġixxu f'isem jew għan-nom tal-klijent tagħhom fi kwalunkwe tranżazzjoni finanzjarja jew immobbljarja, kif ukoll jekk jgħinu fl-ippjanar jew fl-eżekuzzjoni tat-tranżazzjonijiet għall-klijent tagħhom dwar:
    - (i) ix-xiri u l-bejgħ ta' proprjetà immobbli jew ta' entitajiet kummerċjali;
    - (ii) l-amministrazzjoni ta' flus, titoli jew assi oħra tal-klijent;
    - (iii) il-ftuħ jew l-amministrazzjoni ta' kontijiet bankarji ta' tfaddil jew ta' titoli;
    - (iv) l-organizzazzjoni tal-kontributi neċessarji għall-kostituzzjoni, jew għall-operat jew għall-ġestjoni ta' kumpaniji;
    - (v) il-kostituzzjoni, l-operat jew il-ġestjoni ta' trusts, ta' kumpaniji jew ta' strutturi simili;
  - (c) fornituri ta' servizzi ta' trust jew ta' kumpaniji li mhumiex diġà koperti mill-punti (a) jew (b);
  - (d) aġenti immobbljarji, inklużi aġenti tal-kirjiet;
  - (e) persuni fiżiċi jew ġuridiċi oħrajn li jinnegozjaw fi prodotti, iżda biss fejn il-ħlasijiet isiru jew jiġu riċevuti fi flus kontanti f'ammont ta' EUR 7 500 jew aktar, kemm jekk it-tranżazzjoni titwettaq f'operazzjoni waħda jew inkella f'bosta operazzjonijiet li jidhru li għandhom x'jaqsmu ma' xulxin;

<sup>13</sup> ĠU L 164, 22.6.2002, p. 3.

<sup>14</sup> ĠU L 330, 9.12.2008, p. 21-23.

(f) fornituri ta' servizzi tal-logħob tal-azzard.

2. L-Istati Membri jistghu jiddeċiedu li l-persuni ġuridiċi u fiżiċi, li jidhlu f'attività finanzjarja fuq bażi okkażjonali jew ferm limitata fejn f'it li xejn hemm riskju ta' hasil tal-flus jew finanzjament tat-terroriżmu, ma jaqghux fi hdan il-kamp ta' applikazzjoni ta' din id-Direttiva kemm-il darba l-persuna ġuridika jew fiżika tkun tissodisfa l-kriterji kollha li ġejjin:
  - (a) l-attività finanzjarja tkun limitata f'termini assoluti;
  - (b) l-attività finanzjarja tkun limitata fuq bażi ta' tranżazzjoni;
  - (c) l-attività finanzjarja ma tkunx l-attività prinċipali;
  - (d) l-attività finanzjarja tkun aċċessorja u marbuta direttament mal-attività prinċipali;
  - (e) l-attività ewlenija mhijiex attività msemija fil-paragrafu 1, minbarra l-attività msemija fil-punt (3)(e) tal-paragrafu 1;
  - (f) l-attività finanzjarja tkun ipprovduta biss lill-klijenti tal-attività prinċipali u ma tkunx offruta lill-pubbliku b'mod ġenerali.

Is-subparagrafu ta' qabel ma għandux japplika għall-persuni ġuridiċi jew fiżiċi li jidhlu fl-attività ta' rimessa ta' flus skont it-tifsira tal-Artikolu 4(13) tad-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' hlaq fis-suq intern li temenda d-Direttivi 97/7/KE, 2002/65/KE, 2005/60/KE u 2006/48/KE u li tħassar id-Direttiva 97/5/KE<sup>15</sup>.

3. Għall-fini tal-punt (a) tal-paragrafu 2, l-Istati Membri għandhom jitolbu sabiex irrikavat totali tal-attività finanzjarja ma jaqbix livell limitu li jrid ikun baxx biżżejjed. Dan il-limitu għandu jiġi stabbilit fuq il-livell nazzjonali skont it-tip ta' attività finanzjarja.
4. Għall-fini tal-punt (b) tal-paragrafu 2, l-Istati Membri għandhom japplikaw livell limitu massimu għal kull klijent u tranżazzjoni unika, kemm jekk it-tranżazzjoni titwettaq f'operazzjoni waħda kif ukoll jekk titwettaq f'bosta operazzjonijiet li jidhru li għandhom x'jaqsmu ma' xulxin. Dan il-limitu għandu jiġi stabbilit fuq il-livell nazzjonali skont it-tip ta' attività finanzjarja. Għandu jkun baxx biżżejjed biex jiġi żgurat li t-tipi ta' tranżazzjonijiet inkwistjoni huma metodu mhux prattiku u ineffiċjenti għall-hasil tal-flus jew għall-finanzjament tat-terroriżmu, u ma għandux jaqbeż l-EUR 1 000.
5. Għall-fini tal-punt (c) tal-paragrafu 2, l-Istati Membri għandhom jehtieġu li r-redditu mill-attività finanzjarja ma jaqbix il-5 % tar-redditu totali tal-persuna ġuridika jew fiżika kkonċernata.
6. Fil-valutazzjoni tar-riskju ta' hasil tal-flus jew finanzjament tat-terroriżmu għall-fini ta' dan l-Artikolu, l-Istati Membri għandhom jixhtu attenzjoni speċjali fuq kwalunkwe attività finanzjarja li minhabba n-natura tagħha titqies li għandha

<sup>15</sup> ĠU L 319, 5.12.2007, p. 1.

probabbiltà għolja li tintuża jew tiġi abbużata għal għanijiet ta' hasil tal-flus jew finanzjament tat-terroriżmu.

7. Kwalunkwe deċiżjoni skont dan l-Artikolu għandha tiddikjara r-raġunijiet li hija bbażata fuqhom. L-Istati Membri għandhom jipprovdu għall-possibbiltà tal-irtirar ta' deċiżjoni partikolari jekk ikun hemm bidla fiċ-ċirkustanzi.
8. L-Istati Membri għandhom jistabbilixxu attivitajiet ta' monitoraġġ ibbażati fuq ir-riksju jew jieħdu xi miżuri adegwati oħrajn biex jiżguraw li ma jsirx abbuż mill-eżenzjoni mogħtija mid-deċiżjonijiet skont dan l-Artikolu.

### *Artikolu 3*

Għall-għanijiet ta' din id-Direttiva għandhom japplikaw id-definizzjonijiet li ġejjin:

- (1) "istituzzjoni ta' kreditu" tfisser istituzzjoni ta' kreditu, kif iddefinita fl-Artikolu 4(1) tad-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 rigward il-bidu u l-eżerċizzju tan-negozju tal-istituzzjonijiet ta' kreditu<sup>16</sup>, inklużi l-fergħat, skont it-tifsira tal-Artikolu 4(3) ta' dik id-Direttiva, li jinstabu fl-Unjoni Ewropea u li huma ta' istituzzjonijiet ta' kreditu li għandhom l-uffiċċju prinċipali ġewwa jew barra l-Unjoni Ewropea;
- (2) "istituzzjonijiet finanzjarji" tfisser:
  - (a) intrapriża, għajr istituzzjoni ta' kreditu, li mill-anqas operazzjoni waħda minn dawk inklużi fil-punti 2 sa 12 u punti 14 u 15 tal-Anness I tad-Direttiva 2006/48/KE, inklużi l-attivitajiet ta' uffiċċji ta' kambju tal-munita (bureaux de change);
  - (b) kumpanija tal-assigurazzjoni kif awtorizzata b'mod konformi mad-Direttiva 2002/83/KE tal-Parlament Ewropew u tal-Kunsill tal-5 ta' Novembru 2002 dwar l-assigurazzjoni fuq il-ħajja<sup>17</sup>, sakemm din twettaq il-hidmiet tagħha koperti b'din id-Direttiva;
  - (c) ditta tal-investimenti kif definita fil-punt 1 tal-Artikolu 4(1) tad-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji<sup>18</sup>;
  - (d) intrapriża ta' investiment kollettiv li tikkumerċjalizza l-unitajiet u l-ishma tagħha;
  - (e) Intermedjarju tal-assigurazzjoni kif definit fl-Artikolu 2(5) tad-Direttiva 2002/92/KE tad-9 ta' Diċembru 2002 tal-Parlament Ewropew u tal-Kunsill dwar il-medjazzjoni fl-assigurazzjoni<sup>19</sup>, bl-eċċezzjoni ta' intermedjarji kif imsemmija fl-Artikolu 2(7) ta' dik id-Direttiva, meta jaġixxu fir-rigward ta' assigurazzjoni fuq il-ħajja u servizzi oħra ta' investiment relatati;

<sup>16</sup> GU L 177, 30.6.2006, p. 1.

<sup>17</sup> GU L 345, 19.12.2002, p. 1.

<sup>18</sup> GU L 145, 30.4.2004, p. 1.

<sup>19</sup> GU L 9, 15.1.2003, p. 3.

- (f) ferġat, meta jinstabu għewwa l-Unjoni Ewropea, ta' istituzzjonijiet finanzjarji kif imsemmija fil-punti (a) sa (e), li l-uffiċċji prinċipali tagħhom jinstabu għewwa jew barra l-Unjoni Ewropea;
- (3) "proprietà" tfisser assi ta' kull tip, sew korporali jew inkorporali, mobbli jew immobbli, tangibbli jew intangibbli, u dokumenti jew strumenti legali fi kwalunkwe forma inkluża dik elettronika jew diġitali, li tixhed it-titolu ta' tali assi jew l-interess fihom.
- (4) "attività kriminali" tfisser kwalunkwe tip ta' involviment kriminali fit-twettiq tad-delitti serji li ġejjin
- (a) atti kif iddefiniti fl-Artikoli 1 sa 4 tad-Deċiżjoni Qafas 2002/475/ĠAI dwar il-ġlieda kontra t-terroriżmu, kif emendata mid-Deċiżjoni Qafas tal-Kunsill 2008/919/ĠAI tat-28 ta' Novembru 2008;
- (b) kwalunkwe wiehed mir-reati msemmi fl-Artikolu 3(1)(a) tal-Konvenzjoni tan-Nazzjonijiet Uniti tal-1988 kontra t-Traffikar Illeċitu fi Drogi Narkotiċi u Sustanzi Psikotropiċi;
- (c) l-attivitàjiet ta' organizzazzjonijiet kriminali kif iddefiniti fl-Artikolu 1 tal-Azzjoni Kongunta tal-Kunsill 98/733/ĠAI tal-21 ta' Diċembru 1998 dwar il-kriminalizzazzjoni tal-partecipazzjoni f'organizzazzjoni kriminali fl-Istati Membri tal-Unjoni Ewropea<sup>20</sup>;
- (d) frodi li jaffettwa l-interessi finanzjarji tal-Unjoni, ta' mill-inqas serji, kif iddefiniti fl-Artikolu 1(1) u l-Artikolu 2 tal-Konvenzjoni dwar il-Protezzjoni tal-Interessi Finanzjarji tal-Komunitajiet Ewropej<sup>21</sup>;
- (e) il-korruzzjoni;
- (f) ir-reati kollha, inklużi r-reati fiskali relatati mat-taxxi diretti jew indiretti, li huma punibbli bi prigunerija jew ordni ta' detenzjoni għal massimu ta' aktar minn sena jew, fir-rigward ta' dawk l-Istati li għandhom livell limitu minimu għal reati fis-sistema legali tagħhom, ir-reati kollha punibbli bi prigunerija jew ordni ta' detenzjoni għal minimu ta' aktar minn sitt xhur;
- (5) "sid benefiċjarju" tfisser kwalunkwe persuna (jew persuni) fiżika li hija s-sid jew li għandha l-kontroll finali tal-klijent u/jew persuna fiżika li tkun qed titwettaq f'isimha tranżazzjoni jew attività. is-sid benefiċjarju għandu mill-inqas jinkludi:
- (a) għal entitajiet korporati:
- (i) il-persuna (jew persuni) fiżika li hija s-sid finali jew li għandha l-kontroll finali ta' entità permezz ta' sjieda jew kontroll diretti jew indiretti fuq biżżejjed perċentwal mill-ishma jew id-drittijiet tal-vot f'dik l-entità legali, inklużi permezz ta' pussess ta' berear share holdings, minbarra kumpanija elenkata fuq suq regolat li huwa soġġett għal rekwiżiti ta'

<sup>20</sup> ĠU L 351, 29.12.1998, p. 1.

<sup>21</sup> ĠU C 316, 27.11.1995, p. 49.

żvelar konsistenti mal-legiżlazzjoni tal-Unjoni Ewropea jew soġġett għal standards internazzjonali ekwivalenti.

Perċentwal ta' 25% u sehem wiehed għandhom ikunu prova ta' sjieda jew kontroll permezz ta' pussess ta' ishma u japplika għal kull livell ta' sjieda diretta jew indiretta;

- (ii) jekk ikun hemm xi dubju li dik il-persuna (jew persuni) identifikata(i) fil-punt (i) hija s-sid benefiċjarju (jew sidien benefiċjarji), il-persuna fiżika (jew persuni) li tkun teżerċita kontroll fuq il-ġestjoni ta' entità legali b'mezzi oħrajn;
- (b) fil-każ ta' entitajiet ġuridiċi, bħal fondazzjonijiet, u ta' arrangamenti ġuridiċi, bħal trusts, li jamministraw u jqassmu fondi:
  - (i) il-persuna jew persuni fiżiċi li jeżerċitaw kontroll fuq 25 % jew aktar tal-proprjetà tal-arrangament ġuridiku jew entità ġuridika; u
  - (ii) fejn il-benefiċjarji futuri diġà ġew determinati, il-persuna jew persuni fiżiċi li jkunu l-benefiċjarji ta' 25 % jew aktar tal-proprjetà tal-arrangament ġuridiku jew entità ġuridika; jew
  - (iii) meta l-individwi li jibbenefikaw mill-arrangament jew l-entità legali jkunu għad iridu jiġu ddeterminati, il-klassi ta' persuni li fl-interess tagħhom huma mwaqqfa jew joperaw l-arrangament jew l-entità legali. Għall-benefiċjarji ta' trusts li huma magħżulin skont il-karatteristiċi jew il-klassi, l-entitajiet obbligati għandhom jiksbu biżżejjed informazzjoni dwar il-benefiċjarju sabiex ikunu sodisfatti li ser ikunu jistgħu jistabbilixxu l-identità tal-benefiċjarju fi żmien l-iżborż jew meta l-benefiċjarju jkun beħsiebu jeżerċita d-drittijiet vestiti;
- (6) "fornitur tas-servizzi ta' trusts jew kumpaniji" tfisser kwalunkwe persuna fiżika jew ġuridika li permezz tan-negozju tipprovdi xi wiehed mis-servizzi li ġejjin lil partijiet terzi:
  - (a) il-formazzjoni ta' kumpaniji jew ta' persuni ġuridiċi oħrajn;
  - (b) il-qadi ta' dmirijiet, jew l-arrangament sabiex persuna oħra isservi, bħala direttur jew segretarju ta' kumpanija, jew bħala soċju f'soċjetà, jew f'xi pożizzjoni simili marbuta ma' persuni ġuridiċi oħra;
  - (c) il-fornitura ta' uffiċċju registrat, jew ta' indirizz kummerċjali, jew ta' indirizz ta' korrispondenza jew amministrattiv u servizzi oħra relatati, lil xi kumpanija, soċjetà jew kwalunkwe persuna ġuridika jew arrangament ġuridiku ieħor;
  - (d) il-qadi ta' dmirijiet, jew l-arrangament sabiex persuna oħra isservi, bħala trustee ta' express trust jew ta' arrangament ġuridiku simili ieħor;
  - (e) taġixxi bħala jew tirranga sabiex persuna oħra taġixxi bħala azzjonist nominat għal persuna oħra li mhijiex kumpanija elenkata f'suq regolat li huwa soġġett għar-reqwiziti ta' żvelar b'konformità mal-legiżlazzjoni tal-Unjoni Ewropea jew soġġetta għal standards internazzjonali ekwivalenti;

- (7) (a) "persuni barranin esposti b'mod politiku" tfisser persuni fiżiċi li huma fdati jew li ġew fdati b'funzjonijiet pubbliċi prominenti minn pajjiż terz;
- (b) "persuni lokali esposti b'mod politiku" tfisser persuni fiżiċi li huma fdati jew li ġew fdati minn Stat Membru b'funzjonijiet pubbliċi prominenti;
- (c) "persuni li huma fdati jew li ġew fdati b'funzjoni prominenti minn organizzazzjoni internazzjonali" tfisser diretturi, viċi diretturi u membri tal-bord jew funzjoni ekwivalenti ta' organizzazzjoni internazzjonali;
- (d) "persuni fiżiċi li huma fdati jew li ġew fdati b'funzjonijiet pubbliċi prominenti" għandhom jinkludu lil dawn li ġejjin:
- (i) il-kapijiet ta' Stat, il-kapijiet ta' Gvern, il-ministri u d-deputati ministri jew is-sottosegretarji;
  - (ii) il-membri parlamentari;
  - (iii) il-membri tal-qrati supremi, tal-qrati konstituzzjonali u ta' entitajiet ġudizzjarji oħra ta' livell għoli li d-deċiżjonijiet tagħhom mhumie x generalment suġġetti għal appell ulterjuri, hlief f'ċirkustanzi eċċezzjonali;
  - (iv) il-membri tal-qrati tal-awdituri u tal-bordijiet tal-banek ċentrali;
  - (v) l-ambaxxaturi, iċ-*chargés d'affaires* u l-uffiċjali għolja tal-forzi armati;
  - (vi) membri tal-korpi amministrattivi, manġerjali jew superviżorji tal-imprizi li huma proprjetà tal-Istat.

L-ebda waħda mill-kategoriji stabbiliti fil-punti (i) sa (vi) ma għandha tinftehem bħala waħda li tkopri uffiċjali ta' gradi medji jew inqas;

- (e) il-"membri tal-familja" għandhom jinkludu dawn li ġejjin:
- (i) il-konjuġi;
  - (ii) kwalunkwe sieheb/sieħba meqjusin ekwivalenti għall-konjuġi;
  - (iii) it-tfal u l-konjuġi jew sħab tagħhom;
  - (iv) il-ġenituri;
- (f) il-"persuni magħrufin li huma assoċjati mill-qrib" għandhom jinkludu dawn li ġejjin:
- (i) kwalunkwe persuna fiżika magħrufa li għandha sjieda benefiċjarja kongunta ta' entitajiet legali jew arrangamenti legali, jew kwalunkwe relazzjonijiet kummerċjali oħrajn mill-qrib, ma' persuna msemija fil-punti (7)(a) sa (7)(d) aktar 'il fuq;
  - (ii) kwalunkwe persuna fiżika li għandha sjieda benefiċjarja unika ta' entità legali jew arrangement legali li hija magħrufa li twaqqfet għall-

benefiċċju de facto tal-persuna msemmija fil-punti (7)(a) sa (7)(d) aktar 'il fuq;

- (8) “manigment superjuri” tfisser uffiċjali jew impjegat b'għarfien suffiċjenti tal-iskopertura għar-riskju ta' hasil tal-flus u finanzjament tat-terroriżmu tal-istituzzjoni u anzjanità suffiċjenti biex jiehu deċiżjonijiet li jaffettwaw l-iskopertura għar-riskju. Mhux meħtieġ li fil-każijiet kollha, ikun involut membru tal-bord ta' diretturi.
- (9) "relazzjoni tax-xogħol" tfisser relazzjoni fin-negozju, professjonali jew kummerċjali li hija marbuta mal-attivitajiet professjonali tal-entitajiet obbligati u li hija mistennija, fiż-żmien meta jiġi stabbilit il-kuntratt, ikollha element ta' durata;
- (10) "servizzi tal-logħob tal-azzard" tfisser kwalunkwe servizz li jinvolvi logħob ta' flus f'logħob tal-azzard inklużi dawk b'element ta' hila bħal lotteriji, logħob tal-każinò, logħob tal-poker u tranżazzjonijiet tal-imhatri li huma pprovduti f'post fiżiku jew bi kwalunkwe mezz, mill-bogħod, b'mezzi elettronici jew kwalunkwe teknoloġija oħra biex tithaffef il-komunikazzjoni, jew fuq it-talba individwali ta' min jirċievi s-servizzi;
- (11) "grupp" għandu t-tifsira mogħtija lill-Artikolu 2(12) tad-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-superviżjoni supplimentari ta' istituzzjonijiet ta' kreditu dwar impriżi ta' assigurazzjoni u ditti tal-investiment f'konglomerat finanzjarju<sup>22</sup>.

#### *Artikolu 4*

- 1. L-Istati Membri għandhom jiżguraw li d-dispożizzjonijiet ta' din id-Direttiva jiġu estiżi totalment jew parzjalment għall-professjonijiet jew għall-kategoriji tal-impriżi, minbarra l-entitajiet obbligati msemmija fl-Artikolu 2(1), li jidhlu f'attivitajiet li għandhom probabbiltà partikolari li jintużaw għal għanijiet ta' hasil tal-flus jew finanzjament tat-terroriżmu.
- 2. Fejn Stat Membru jiddeċiedi li jestendi d-dispożizzjonijiet ta' din id-Direttiva għal professjonijiet u kategoriji ta' impriżi minbarra dawk imsemmija f'Artikolu 2(1), għandu jinforma lill-Kummissjoni b'dan.

#### *Artikolu 5*

L-Istati Membri jistgħu jadottaw jew iżommu fis-seħh dispożizzjonijiet aktar stretti fil-qasam kopert minn din id-Direttiva sabiex jipprevjenu l-hasil tal-flus u l-finanzjament tat-terroriżmu.

---

<sup>22</sup> ĠU L 35, 11.2.2003, p. 1.

## TAQSIMA 2

### VALUTAZZJONI TAR-RISKJU

#### *Artikolu 6*

1. L-Awtorità Bankarja Ewropea (aktar 'il quddiem imsejha l-"ABE"), l-Awtorità Ewropea tal-Assigurazzjoni u l-Pensjonijiet tax-Xoghol (aktar 'il quddiem imsejha l-"AEAPX") u l-Awtorità Ewropea tat-Titoli u s-Swieq (aktar 'il quddiem imsejha l-"AETS") għandhom jagħtu opinjoni kongunta fuq ir-riskji ta' hasil tal-flus u finanzjament tat-terroriżmu li jaffettwaw is-suq intern.

Din l-opinjoni għandha tingħata fi żmien sentejn mid-data ta' dħul fis-seħh ta' din id-Direttiva.

2. Il-Kummissjoni għandha tqiegħed l-opinjoni għad-dispożizzjoni biex tassisti lill-Istati Membri u lill-entitajiet obbligati sabiex jidentifikaw, jamministraw u jimmitigaw ir-riskju ta' hasil tal-flus u finanzjament tat-terroriżmu.

#### *Artikolu 7*

8. Kull Stat Membru għandu jieħu passi xierqa biex jidentifika, jivvaluta, jifhem u jimmitiga r-riskji ta' hasil tal-flus u finanzjament tat-terroriżmu li jaffettwawh, u jzomm il-valutazzjoni aġġornata.
9. Kull Stat Membru għandu jagħżel awtorità biex tikkordina r-rispons nazzjonali għar-riskji msemmija fil-paragrafu 1. L-identità tal-awtorità għandha tiġi nnotifikata lill-Kummissjoni, l-ABE, l-AEAPX u l-AETS u Stati Membri oħrajn.
10. Fit-twettiq tal-vlautazzjonijiet li hemm referenza għalihom fil-paragrafu 1, l-Istati Membri jistgħu jagħmlu użu mill-opinjoni li hemm referenza għaliha fl-Artikolu 6(1).
11. Kull Stat Membru għandu jwettaq il-valutazzjoni msemmija fil-paragrafu 1 u:
  - (a) juża l-valutazzjoni(jiet) biex itejjeb ir-reġim tiegħu għall-ġlieda kontra l-ħasil tal-flus u kontra l-finanzjament tat-terroriżmu, b'mod partikolari billi jidentifika kwalunkwe oqsma li fihom l-entitajiet obbligati għandhom japplikaw miżuri mtejba u, fejn xieraq, jispeċifikaw il-miżuri li għandhom jittieħdu;
  - (b) juża l-valutazzjoni(jiet) biex tassistih fl-allokazzjoni u l-prijoritazzjoni tar-riżorsi għall-ġlieda kontra l-ħasil tal-flus u l-finanzjament tat-terroriżmu;
  - (c) iqiegħdu għad-dispożizzjoni l-informazzjoni xierqa għall-entitajiet obbligati sabiex iwettqu l-valutazzjonijiet tar-riskju tagħhom ta' hasil tal-flus u finanzjament tat-terroriżmu.

12. L-Istati Membri għandhom iqieghdu għad-dispożizzjoni r-riżultati tal-valutazzjonijiet tar-riskju għall-Istati Membri l-oħrajn, il-Kummissjoni, u l-ABE, l-AEAPX u l-AETS fuq talba.

### *Artikolu 8*

1. L-Istati Membri għandhom jiżguraw li l-entitajiet obbligati jiehdu l-passi xierqa biex jidentifikaw u jivvalutaw ir-riskji ta' hasil tal-flus u finanzjament tat-terroriżmu filwaqt li jiehdu f'kunsiderazzjoni fatturi ta' riskju inklużi l-klijenti, il-pajjiżi jew iż-żoni ġeografiċi, il-prodotti, is-servizzi, it-tranzazzjonijiet jew il-kanali tal-konsenja. Dawn il-passi għandhom ikunu proporzjonati għan-natura u d-daqs tal-entitajiet obbligati.
2. Il-valutazzjonijiet imsemmija fil-paragrafu 1 għandhom jiġu ddokumentati, jinżammu aġġornati u jitqieghdu għad-dispożizzjoni tal-awtoritajiet kompetenti u korpi awtoregolatorji.
3. L-Istati Membri għandhom jiżguraw li l-entitajiet obbligati għandhom politiki, kontrolli u proċeduri biex jimmitigaw u jamministraw b'mod effettiv ir-riskji ta' hasil tal-flus u finanzjament tat-terroriżmu identifikati fil-livell tal-Unjoni, il-livell tal-Istati Membri, u l-livell tal-entitajiet obbligati. Il-politiki, il-kontrolli u l-proċeduri għandhom ikunu proporzjonati għan-natura u d-daqs ta' daww l-entitajiet obbligati.
4. Bħala minimu, il-politiki u l-proċeduri msemmija fil-paragrafu 3 għandhom jinkludu:
  - (a) l-iżvilupp ta' politiki, proċeduri u kontrolli interni, inklużi d-diligenza dovuta mal-klijenti, ir-rapportar, iż-żamma tar-rekords, il-kontroll intern, il-ġestjoni tal-konformità (inkluża, meta tkun xierqa mad-daqs u n-natura tan-negozju, il-hatra ta' uffċjal tal-konformità fil-livell managerjali) u t-tgħarbil tal-impjegati;
  - (b) meta dan ikun xieraq, skont id-daqs u n-natura tan-negozju, funzjoni indipendenti tal-awditjar biex tittestja l-politiki, il-proċeduri u l-kontrolli interni msemmija fil-punt (a).
5. L-Istati Membri għandhom jehtiegu li l-entitajiet obbligati jiksibu approvazzjoni mill-manigment superjuri għall-politiki u l-proċeduri li jimplimentaw, u għandhom jissorveljaw u jtejbju l-miżuri meħuda, fejn xieraq.

# KAPITOLU II

## DILIĠENZA DOVUTA MAL-KLIJENT

### TAQSIMA 1

#### DISPOŻIZZJONIJIET ĠENERALI

##### *Artikolu 9*

L-Istati Membri għandhom jipprojbixxu l-istituzzjonijiet ta' kreditu u finanzjarji milli jżommu kontijiet jew kotba anonimi ta' depożiti bankarji. Fil-każijiet kollha, l-Istati Membri għandhom jehtieġu li s-sidien u l-benefiċjarji tal-kontijiet anonimi jew passbooks anonimi eżistenti jkunu s-sugġett ta' miżuri ta' diligenza dovuta mal-klijenti malajr kemm jista' jkun u fi kwalunkwe każ qabel dawk il-kontijiet jew passbooks jintużaw b'xi mod.

##### *Artikolu 10*

L-Istati Membri għandhom jiżguraw li l-entitajiet japplikaw miżuri ta' diligenza dovuta mal-klijenti fil-każijiet li ġejjin:

- (a) meta jistabbilixxu relazzjoni ta' negozju;
- (b) meta jagħmlu tranżazzjonijiet okkażjonali li jammontaw għal EUR 15,000 jew iżjed, sew jekk it-tranżazzjoni ssir f'operazzjoni waħda jew jekk issir f'diversi operazzjonijiet li jidhru li marbuta ma xulxin;
- (c) għall-persuni fiżiċi jew ġuridiċi li jinnegozjaw fi prodotti, meta jwettqu tranżazzjonijiet okkażjonali fi flus kontanti li jammontaw għal EUR 7 500 jew aktar, kemm jekk it-tranżazzjoni titwettaq f'operazzjoni waħda jew f'bosta operazzjonijiet li jidhru li għandhom x'jaqsmu ma' xulxin;
- (d) għall-fornituri ta' servizzi tal-logħob tal-azzard, meta jwettqu tranżazzjonijiet okkażjonali li jammontaw għal EUR 2 000 jew aktar, kemm jekk it-tranżazzjoni titwettaq f'operazzjoni waħda jew f'bosta operazzjonijiet li jidhru li għandhom x'jaqsmu ma' xulxin.
- (e) fejn ikun hemm suspett ta' hasil tal-flus jew finanzjament tat-terroriżmu, tkun xi tkun id-deroga, l-eżenzjoni jew l-ammont operattiv;
- (f) meta jkun hemm dubbji dwar il-veraċità jew l-adegwatezza ta' data ta' identifikazzjoni tal-klijent miksuba qabel.

## *Artikolu 11*

1. Il-miżuri ta' diligenza dovuta mal-klijent għandhom jinkludu:
  - (a) l-identifikazzjoni tal-klijent u l-verifika tal-identità tal-klijent fuq il-bażi ta' dokumenti, data jew informazzjoni li jinkisbu minn sors affidabbli u indipendenti;
  - (b) l-identifikazzjoni tas-sid benefiċjarju u t-tehid ta' miżuri raġonevoli biex tiġi vverifikata l-identità tiegħu sabiex l-istituzzjoni jew il-persuna koperta minn din id-Direttiva tkun sodisfatta li taf min hu s-sid benefiċjarju, inklużi, fir-rigward ta' persuni ġuridiċi, fiduċjarji u arranġamenti legali simili, filwaqt li jittiehdu miżuri raġonevoli biex tinftiehem is-sjieda u l-istruttura ta' kontroll tal-klijent;
  - (c) il-valutazzjoni u, kif xieraq, il-kisba ta' informazzjoni fuq l-għan u l-għan maħsub tar-relazzjoni ta' negozju;
  - (d) l-eżerċizzju ta' sorveljanza kontinwa tar-relazzjoni ta' negozju inkluż skrutinju tat-tranzazzjonijiet matul il-kors ta' dik ir-relazzjoni sabiex ikun żgurat li t-tranzazzjonijiet li jkunu qegħdin jitwettqu jkunu konsistenti mal-konoxxenza tal-istituzzjoni jew tal-persuna dwar il-klijent, in-negozju u l-profil tar-riskju, kif ukoll, fejn ikun neċessarju, dwar is-sors tal-fondi u jiġi żgurat li d-dokumenti, id-data jew l-informazzjoni miżmuma ikunu dejjem aġġornati.
2. L-Istati Membri għandhom jiżguraw li l-entitajiet obbligati japplikaw kull wieħed mir-rekwiżiti ta' diligenza dovuta mal-klijenti stabbiliti fil-paragrafu 1, iżda jistgħu jiddeterminaw safejn jaslu dawn il-miżuri fuq bażi ta' sensittività għar-riskju.
3. Meta jivvalutaw ir-riskji ta' hasil tal-flus u finanzjament tat-terroriżmu, l-Istati Membri għandhom jehtieġu li l-entitajiet obbligati jieħdu f'kunsiderazzjoni tal-inqas dawk il-varjabbli stipulati fl-Anness I.
4. L-Istati Membri għandhom jiżguraw li l-entitajiet obbligati jistgħu juru lill-awtoritajiet kompetenti jew lill-korpi awtoregulatorji li l-miżuri huma xierqa fir-rigward tar-riskji ta' hasil tal-flus u finanzjament tat-terroriżmu li ġew identifikati.
5. Għal negozju tal-assigurazzjoni tal-ħajja jew oħra relatata mal-investimenti, l-Istati Membri għandhom jiżguraw li l-istituzzjonijiet finanzjarji, minbarra li jieħdu l-miżuri ta' diligenza dovuta mal-klijenti meħtieġa għall-klijent u s-sid benefiċjarju, iwettqu l-miżuri li ġejjin ta' diligenza dovuta mal-klijent fuq il-benefiċjarji tal-assigurazzjoni tal-ħajja u poloz tal-assigurazzjoni oħrajn relatati mal-investimenti, malli l-benefiċjarji jiġu identifikati jew jintgħazlu:
  - (a) għall-benefiċjarji li huma identifikati bħala persuni fiżiċi jew ġuridiċi jew arranġamenti legali msemmija b'mod speċifiku, filwaqt li jittiehed isem il-persuna;
  - (b) għall-benefiċjarji li jintgħazlu skont il-karatteristiċi jew il-klassi jew mezz oħra, il-kisba ta' biżżejjed informazzjoni dwar dawk il-benefiċjarji biex l-istituzzjoni finanzjarja tkun issodisfata li ser tkun tista' tistabbilixxi l-identità tal-benefiċjarju fi żmien l-iżborż.

Għaż-żewġ kazijiet imsemmija fil-punti (a) u (b), il-verifika tal-identità tal-benefiċjarji għandha ssehh fi żmien l-iżborż. F'każ ta' assenjament, bis-shiħ jew b'mod parzjali, ta' assigurazzjoni tal-ħajja jew assigurazzjoni ohra relatata mal-investimenti għal parti terza, l-istituzzjonijiet finanzjarji konxji mill-assenjament għandhom jidentifikaw is-sid benefiċjarju fi żmien l-assenjament tal-persuna fiżika jew ġuridika jew l-arrangament legali li jirċievu għall-benefiċċju tagħhom stess il-valur tal-polza assenjata.

## *Artikolu 12*

1. L-Istati Membri għandhom jesigū li l-identità tal-klijent u tas-sid benefiċjarju jiġu verifikati qabel ma tiġi stabbilita r-relazzjoni ta' negozju jew it-twertiq tat-tranzazzjoni.
2. B'deroga mill-paragrafu 1, l-Istati Membri jistgħu jippermettu li l-identitajiet tal-klijent u tas-sid benefiċjarju jiġu verifikati waqt li tiġi stabbilita relazzjoni ta' negozju jekk dan ikun neċessarju sabiex ma tiġix interrotta t-tmexxija normali tan-negozju u fejn hemm ftit riskju li jkun hemm hasil tal-flus jew finanzjament tat-terroriżmu. F'sitwazzjonijiet bħal dawn, dawn il-proċeduri għandhom jitlestew hekk kif ikun prattiku wara l-kuntatt tal-bidu.
3. Permezz ta' deroga mill-paragrafi 1 u 2, l-Istati Membri jistgħu jippermettu li jsir il-ftuħ ta' kont tal-bank kemm-il darba hemm biżżejjed salvagwardji fis-seħh biex jiġi żgurat li t-tranzazzjonijiet ma jitwettqux minn klijent jew f'ismu sakemm tinkiseb konformità shiha mal-paragrafi 1 u 2.
4. L-Istati Membri għandhom jehtieġu li, meta l-istituzzjoni jew il-persuna kkonċernata ma tkunx tista' tikkonforma mal-punti (a), (b) u (c) tal-Artikolu 11(1), ma għandhiex twettaq tranzazzjoni permezz ta' kont tal-bank, tistabbilixxi relazzjoni ta' negozju jew twettaq it-tranzazzjoni, u għandha tikkunsidra li ttemm ir-relazzjoni ta' negozju, u għandha tikkunsidra li tagħmel rapport dwar tranzazzjoni suspettuża lill-unità ta' intelligenza finanzjarja (FIU) skont l-Artikolu 32 fir-rigward tal-klijent.

L-Istati Membri ma għandhomx japplikaw il-paragrafu ta' qabel lil, nutara, professjonisti legali indipendenti, awdituri, kontabilisti u konsulenti tat-taxxa esterni sal-punt strett fejn ikunu qegħdin jaċċertaw il-pożizzjoni legali għall-klijent tagħhom jew jaqdu dmiriethom billi jiddefendu jew jirrappreżentaw lil dak il-klijent fi proċedimenti ġudizzjarji, anke billi jagħtu pariri dwar il-ftuħ jew l-evitar ta' proċedimenti legali.

5. L-Istati Membri għandhom jitolbu sabiex l-entitajiet obbligati japplikaw il-proċeduri ta' diligenza dovuta mal-klijenti mhux biss lill-klijenti kollha l-ġodda iżda anki fi żminijiet xierqa lill-klijenti eżistenti fuq bażi ta' sensittività għar-riskju, inklużi fi żminijiet meta ċ-ċirkustanzi rilevanti ta' klijent jinbidlu.

## TAQSIMA 2

### **DILIĠENZA DOVUTA SSIMPLIFIKATA MAL-KLIJENT**

#### *Artikolu 13*

1. Meta Stat Membru jew entità obligata jidentifikaw oqsma ta' riskju inqas, dak l-Istat Membru jista' jippermetti lill-entitajiet obligati japplikaw miżuri ta' diligenza dovuta ssimplifikati mal-klijenti.
2. Qabel japplikaw miżuri ta' diligenza dovuta ssimplifikati mal-klijenti, l-entitajiet obligati għandhom jiżguraw li r-relazzjoni mal-klijent jew it-tranzazzjoni tippreżenta grad baxx ta' riskju.
3. L-Istati Membri għandhom jiżguraw li l-entitajiet obligati jwettqu biżżejjed monitoraġġ tat-tranzazzjoni jew relazzjoni ta' negozju biex ikunu jistgħu jiġu identifikati tranzazzjonijiet mhux tas-soltu jew suspettużi.

#### *Artikolu 14*

Meta jivvalutaw ir-riskji ta' hasil tal-flus jew finanzjament tat-terroriżmu relatati mat-tipi ta' klijenti, pajjiżi jew żoni ġeografici, u prodotti, servizzi, tranzazzjonijiet jew kanali tal-konsenja partikolari, l-Istati Membri u l-entitajiet obligati għandhom jiehdu f'kunsiderazzjoni tal-inqas dawk il-fatturi ta' sitwazzjonijiet ta' riskju potenzjalment aktar baxxi stipulati fl-Anness II.

#### *Artikolu 15*

L-ABE, l-AEAPX u l-AETS għandhom joħroġu linji gwida indirizzati lill-awtoritajiet kompetenti u lill-entitajiet obligati msemmija fl-Artikolu 2(1)(1) u (2) skont l-Artikolu 16 tar-Regolament (UE) Nru 1093/2010, tar-Regolament (UE) Nru 1094/2010, u tar-Regolament (UE) Nru 1095/2010, fuq il-fatturi ta' riskju li għandhom jittiehdu f'kunsiderazzjoni u/jew il-miżuri li għandhom jittiehdu f'sitwazzjonijiet li fihom ikunu xierqa miżuri ta' diligenza dovuta ssimplifikati. Għandhom jittiehdu f'kunsiderazzjoni partikolari n-natura u d-daqs tan-negozju, u fejn dan ikun xieraq u proporzjonat, għandhom jiġu previsti miżuri speċifiċi. Dawn il-linji giwda għandhom jinħarġu fi żmien sentejn mid-data tad-dhul fis-seħh ta' din id-Direttiva.

**DILIGENZA DOVUTA MSAHHA MAL-KLIJENT**

*Artikolu 16*

1. Fil-kazijiet identifikati fl-Artikoli 17 sa 23 ta' din id-Direttiva u f'kazijiet oħrajn ta' riskji oghla li huma identifikati mill-Istati Membri jew l-entitajiet obbligati, l-Istati Membri għandhom jitolbu lill-entitajiet obbligati japplikaw miżuri ta' diligenza dovuta msahha mal-klijenti biex jamministraw u jimmitigaw dawk ir-riskji kif xieraq.
2. L-Istati Membri għandhom jehtiegu lill-entitajiet sabiex jeżaminaw, safejn huwa raġonevolment possibbli, l-isfond u l-għan tat-tranzazzjonijiet kollha li huma kumplessi u kbar b'mod mhux tas-soltu, u l-mudelli mhux tas-soltu kollha tat-tranzazzjonijiet, li ma għandhom l-ebda għan ekonomiku jew legali apparenti. B'mod partikolari, għandhom iżidu l-grad u n-natura tal-monitoraġġ tar-relazzjoni ta' negozju, sabiex jiddeterminaw jekk dawk it-tranzazzjonijiet jew attivitajiet jidhrux mhux tas-soltu jew suspettużi.
3. Meta jivvalutaw ir-riskji ta' hasil tal-flus u finanzjament tat-terroriżmu, l-Istati Membri u l-entitajiet obbligati għandhom jieħdu f'kunsiderazzjoni tal-inqas dawk il-fatturi ta' sitwazzjonijiet b'potenzjal ta' riskju oghla stipulati fl-Anness III.
4. L-ABE, l-AEAPX u l-AETS għandhom joħroġu linji gwida indirizzati lill-awtoritajiet kompetenti u lill-entitajiet obbligati msemmija fl-Artikolu 2(1)(1) u (2) skont l-Artikolu 16 tar-Regolament (UE) Nru 1093/2010, tar-Regolament (UE) Nru 1094/2010, u tar-Regolament (UE) Nru 1095/2010 fuq il-fatturi ta' riskju li għandhom jittieħdu f'kunsiderazzjoni u/jew il-miżuri li għandhom jittieħdu f'sitwazzjonijiet fejn hemm bżonn li jiġu applikati miżuri ta' diligenza dovuta msahha. Dawk il-linji gwida għandhom jinħarġu fi żmien sentejn mid-data ta' dħul fis-seħh ta' din id-Direttiva.

*Artikolu 17*

Fir-rigward ta' relazzjonijiet bankarji korrispondenti transkonfinali ma' istituzzjonijiet risponenti minn pajjiżi terzi, l-Istati Membri, minbarra li jitolbu l-miżuri ta' diligenza dovuta mal-klijenti kif stipulat fl-Artikolu 11, għandhom jehtiegu lill-istituzzjonijiet ta' kreditu sabiex:

- (a) jiġbru informazzjoni biżżejjed dwar istituzzjoni risponenti sabiex jifhmu interament in-natura tan-negozju tal-istituzzjoni risponenti u jiddeterminaw minn informazzjoni pubblika disponibbli r-reputazzjoni tal-istituzzjoni u l-kwalità ta' superviżjoni;
- (b) jagħmlu stima tal-kontrolli kontra l-hasil tal-flus u kontra l-finanzjament tat-terroriżmu tal-istituzzjoni risponenti;

- (c) jiksbu l-approvazzjoni tal-livelli għolja ta' ġestjoni qabel jistabbilixxu relazzjonijiet korrispondenti godda;
- (d) jiddokumentaw ir-responsabbiltajiet rispettivi ta' kull istituzzjoni;
- (e) fir-rigward ta' pagamenti permezz ta' trasferimenti minn kontijiet, ikunu sodisfatti li l-istituzzjoni ta' kreditu rispondenti ivverifikat l-identità tal-klijenti u prattikat id-diligenza dovuta fuq bażi kontinwa mal-klijenti li jkollhom aċċess dirett għall-kontijiet tal-korrispondent u li tkun kapaci tipprovdi data rilevanti għall-finijiet tad-diligenza dovuta fuq talba tal-istituzzjoni korrispondenti.

#### *Artikolu 18*

Fir-rigward tat-tranzazzjonijiet jew relazzjonijiet ta' negozju ma' persuni barranin esposti b'mod politiku, l-Istati Membri, minbarra li jitolbu l-miżuri ta' diligenza dovuta mal-klijenti stipulati fl-Artikolu 11, għandhom jehtiegu lill-entitajiet obbligati sabiex:

- (a) ikollhom proċeduri xierqa bbażati fuq ir-riskju sabiex jiddeterminaw jekk il-klijent jew is-sid benefiċjarju tal-klijent huwiex persuna bħal din;
- (b) jiksbu approvazzjoni mill-manigment superjuri għat-tnedija jew l-issoktar ta' relazzjonijiet ta' negozju ma' klijenti bħal dawn;
- (c) jieħdu miżuri adegwati sabiex jistabbilixxu s-sors tal-beni u s-sors tal-fondi li jkunu involuti fir-relazzjoni ta' negozju jew fit-tranzazzjoni;
- (d) iwettqu sorveljanza kontinwa aktar stretta tar-relazzjoni ta' negozju.

#### *Artikolu 19*

Fir-rigward ta' tranzazzjonijiet jew relazzjonijiet ta' negozju ma' persuni lokali esposti b'mod politiku jew persuna li hija fdata jew li giet fdata b'funzjoni prominenti minn organizzazzjoni internazzjonali, l-Istati Membri għandhom, minbarra li jitolbu l-miżuri ta' diligenza dovuta mal-klijenti stipulati fl-Artikolu 11, jehtiegu lill-entitajiet obbligati:

- (a) li jkollhom proċeduri xierqa bbażati fuq ir-riskju sabiex jiddeterminaw jekk il-klijent jew is-sid benefiċjarju tal-klijent huwiex persuna bħal din;
- (b) f'kazijiet ta' relazzjonijiet ta' negozju b'riskju ogħla ma' persuni bħal dawn, japplikaw il-miżuri msemmija fil-punti (b), (c) u (d) tal-Artikolu 18.

#### *Artikolu 20*

L-entitajiet obbligati għandhom jieħdu miżuri raġonevoli biex jiddeterminaw jekk il-benefiċjarji ta' polza tal-assigurazzjoni tal-hajja jew oħra relatata mal-investimenti u/jew, fejn hemm bżonn, is-sid benefiċjarju tal-benefiċjarju huma persuni esposti b'mod politiku. Dawk il-miżuri għandhom jittieħdu mhux aktar tard minn żmien l-iżborż jew fi żmien l-assenjament, bis-shiħ jew b'mod parzjali, tal-polza. Meta jiġu identifikati riskji ikbar, minbarra li jieħdu miżuri normali ta' diligenza dovuta mal-klijenti, l-Istati Membri għandhom jehtiegu li l-entitajiet obbligati:

- (a) jgħarrfu lill-manigment superjuri qabel l-iżborż tar-rikavat mill-polza;
- (b) iwettqu skrutinju msahħaħ fuq ir-relazzjoni shiħa ta' negozju mad-detentur tal-polza.

#### *Artikolu 21*

Il-miżuri msemija fl-Artikoli 18, 19, u 20 għandhom japplikaw ukoll għall-membri tal-familja jew persuni li huma magħrufin li huma assoċjati mill-qrib ta' tali persuni esposti b'mod politiku.

#### *Artikolu 22*

Meta persuna msemija fl-Artikoli 18, 19, u 20 ma tibqax tiġi fdata b'funzjoni pubblika prominenti minn Stat Membru jew pajjiż terz jew b'funzjoni prominenti minn organizzazzjoni internazzjonali, l-entitajiet obbligati għandhom ikunu meħtieġa jikkunsidraw ir-riskju ssoktat minn dik il-persuna u japplikaw it-tali miżuri xierqa u sensitivi għar-riskji sakemm jitqiesu li ma għadhom tal-ebda riskju. Dan il-perjodu ta' żmien ma għandux ikun inqas minn 18-il xahar.

#### *Artikolu 23*

1. L-Istati Membri għandhom jipprojbixxu lill-istituzzjonijiet ta' kreditu milli jidhlu jew ikomplu relazzjoni bankarja korrispondenti ma' shell bank u jesiġu li l-istituzzjonijiet ta' kreditu jieħdu l-miżuri neċessarji sabiex jiżguraw li la jibdew u lanqas ikomplu relazzjonijiet bankarji korrispondenti ma' bank li jkun magħruf li jippermetti li l-kontijiet tiegħu jintużaw minn shell bank.
2. Għall-fini tal-paragrafu 1, "shell bank" għandha tfisser istituzzjoni ta' kreditu, jew istituzzjoni prevista f'attivitajiet ekwivalenti, inkorporati f'ġurisdizzjoni li fiha ma għandha l-ebda preżenza fiżika, li tinvolvi hsieb u ġestjoni sinifikanti, u li mhijiex affiljata ma' grupp finanzjarju rregolat.

### TAQSIMA 4

#### **IMPLEMENTAZZJONI MINN TERZI**

#### *Artikolu 24*

L-Istati Membri jistgħu jippermettu lill-entitajiet obbligati sabiex jiddependu fuq partijiet terzi biex jissodisfaw ir-rekwiziti stabbiliti fl-Artikolu 11(1)(a), (b) u (c). Madankollu, ir-responsabbiltà finali għall-osservanza ta' dawk ir-rekwiziti għandha tibqa' tal-entità obbligata li tiddependi fuq il-parti terza.

### *Artikolu 25*

1. Għall-fini ta' din is-Sezzjoni, "partijiet terzi" għandha tfisser entitajiet obbligati li huma elenkati fl-Artikolu 2, jew istituzzjonijiet u persuni oħrajn fi Stati Membri jew pajjiż terz, li japplikaw rekwiżiti ta' diligenza dovuta mal-klijenti u rekwiżiti ta' żamma tar-rekords ekwivalenti għal dawk stabbiliti f'din id-Direttiva u l-konformità tagħhom mar-rekwiżiti ta' din id-Direttiva hija ssorveljata skont it-Taqsima 2 tal-Kapitolu VI.
2. L-Istati Membri għandhom jikkunsidraw l-informazzjoni disponibbli fuq il-livell ta' riskju ġeografiku meta jiddeċiedu jekk pajjiż terz jissodisfax il-kundizzjonijiet stabbiliti fil-paragrafu 1 u għandhom jgħarrfu lil xulxin, il-Kummissjoni u lill-ASE, lill-AEAPX u lill-AETS safejn huwa relevanti għall-fini ta' din id-Direttiva u skont id-dispożizzjonijiet relevanti tar-Regolament (UE) Nru 1093/2010, tar-Regolament (UE) Nru 1094/2010, u tar-Regolament (UE) Nru 1095/2010, bil-każijiet fejn iqisu li pajjiż terz jissodisfa t-tali kundizzjonijiet.

### *Artikolu 26*

1. L-Istati Membri għandhom jiżguraw li l-entitajiet obbligati jiksbu mill-parti terza li jkun qegħdin jiddependu fuqha dik l-informazzjoni meħtieġa dwar ir-rekwiżiti stabbiliti fl-Artikolu 11(1)(a), (b) u (c).
2. L-Istati Membri għandhom jiżguraw li l-entitajiet obbligati li lilhom jiġi riferut il-klijent jieħdu passi adegwati biex jiżguraw li l-kopji rilevanti tad-dejta ta' identifikazzjoni u verifika u dokumentazzjoni relevanti oħra fuq l-identità tal-klijent jew is-sid benefiċjarju jingħaddu minnufih, fuq talba, mill-parti terza.

### *Artikolu 27*

L-Istati Membri għandhom jiżguraw li l-awtorità kompetenti tal-pajjiż ta' oriġini (għal politiki u kontrolli madwar il-grupp kollu) u l-awtorità kompetenti ospitanti (għall-fergħat u s-sussidjarji) jistgħu jqisu li entità obligata tapplika l-miżuri li jinstabu fl-Artikolu 25(1) u 26 permezz tal-programm tal-grupp tagħha, fejn huma ssodisfati l-kundizzjonijiet li ġejjin:

- (a) entità obligata tiddependi fuq l-informazzjoni pprovduta minn parti terza li hija parti mill-istess grupp;
- (b) dak il-grupp japplika miżuri ta' diligenza dovuta mal-klijenti, regoli fuq iż-żamma tar-rekords u programmi kontra l-ħasil tal-flus u l-finanzjament tat-terroriżmu skont din id-Direttiva jew ir-regoli ekwivalenti;
- (c) l-implimentazzjoni effettiva tar-rekwiżiti msemmija fil-punt (b) hija ssorveljata fil-livell tal-grupp minn awtorità kompetenti.

### *Artikolu 28*

Din it-Taqsima ma għandhiex tapplika għal relazzjonijiet ta' esternalizzazzjoni jew tal-aġenziji fejn, fuq il-bażi ta' arrangament kuntrattwali, il-fornitur jew l-aġent tas-servizz ta' esternalizzazzjoni għandu jitqies bħala parti mill-entità obbligata.

## KAPITOLU III

### INFORMAZZJONI DWAR IS-SJIEDA BENEFIĊJARJA

#### *Artikolu 29*

1. L-Istati Membri għandhom jiżguraw li l-entitajiet korporattivi jew legali mwaqqfa fi hdan it-territorju tagħhom jiksibu u jkollhom miżmuma informazzjoni adegwata, preċiża u attwali fuq is-sjieda benefiċjarja tagħhom.
2. L-Istati Membri għandhom jiżguraw li l-informazzjoni msemija fil-paragrafu 1 ta' dan l-Artikolu għandha tkun aċċessibbli fil-hin mill-awtoritajiet ompetenti u mill-entitajiet obbligati.

#### *Artikolu 30*

1. L-Istati Membri għandhom jiżguraw li l-fiduċjarji ta' kwalunkwe trust espressa rregolata mil-liġi tagħhom tikseb u żżomm informazzjoni adegwata, preċiża u attwali fuq is-sjieda benefiċjarja tat-trust. Din l-informazzjoni għandha tinkludi l-identità tas-settlor, tal-fiduċjarju/i, tal-protettur (jekk rilevanti), tal-benefiċjarji jew il-klassi ta' benefiċjarji, u ta' kwalunkwe persuna fiżika oħra li teżerċita kontroll effettiv fuq it-trust.
2. L-Istati Membri għandhom jiżguraw li l-fiduċjarji jiżvelaw l-istatus tagħhom lill-entitajiet obbligati meta, bħala fiduċjarju, il-fiduċjarju jifforma relazzjoni ta' negozju jew iwettaq tranżazzjoni okkażjonali oġġla mil-livell limitu stabbilit fil-punti (b), (c) u (d) tal-Artikolu 10.
3. L-Istati Membri għandhom jiżguraw li l-informazzjoni msemija fil-paragrafu 1 ta' dan l-Artikolu għandha tkun aċċessibbli fil-hin mill-awtoritajiet ompetenti u mill-entitajiet obbligati.
4. L-Istati Membri għandhom jiżguraw li l-miżuri li jikkorrispondu għal dawk fil-paragrafi 1, 2 u 3 japplikaw għal tipi oħrajn ta' entitajiet u arrangamenti legali bi struttura u funzjoni simili għat-trusts.

## KAPITOLU IV

### L-OBBLIGI TAR-RAPPURTAR

#### TAQSIMA 1

#### DISPOŻIZZJONIJIET ĠENERALI

##### *Artikolu 31*

1. Kull Stat Membru għandu jistabbilixxi FIU biex tipprevjeni, tidentifika u tinvestiga hasil tal-flus u finanzjament tat-terroriżmu.
2. L-Istati Membri għandhom jgħarrfu lill-Kummissjoni bil-miktub dwar l-isem u l-indirizz tal-FIUs rispettivi.
3. L-FIU għandha tkun stabbilita bħala unità nazzjonali ċentrali. Għandha tkun responsabbli biex tirċievi (u sal-limitu permess, titlob), tanalizza u tqassam lill-awtoritajiet kompetenti, divulgazzjonijiet ta' informazzjoni relatata ma' hasil tal-flus jew reati predikati oħrajn assoċjati, finanzjament tat-terroriżmu potenzjali jew li huma meħtieġa minn leġislazzjoni jew regolament nazzjonali. L-FIU għandha tinghata rizersi adegwati biex twettaq il-kompiti tagħha.
4. L-Istati Membri għandhom jiżguraw li l-FIU ikollha aċċess, dirett jew indirett, tempestivament, għall-informazzjoni finanzjarja, amministrattiva u konnessa mal-infurzar tal-liġi li hija tkun teħtieġ sabiex twettaq adegwatament il-funzjonijiet tagħha. Barra minn hekk, l-FIUs għandhom iwieġbu għat-talbiet għal informazzjoni mill-awtoritajiet ta' infurzar tal-liġi fl-Istat Membru tagħhom sakemm ma jkunx hemm raġunijiet fattwali sabiex jiġi preżunt li l-forniment ta' tali informazzjoni jkollu impatt negattiv fuq l-investigazzjonijiet jew l-analizi li għaddejjin, jew, f'ċirkustanzi eċċezzjonali, meta l-iżvelar tal-informazzjoni tkun sproporzjonata b'mod ċar mal-interessi leġittimi ta' persuna fiżika jew ġuridika jew irrelevanti fir-rigward tal-għanijiet li ntalbet għalihom.
5. L-Istati Membri għandhom jiżguraw li l-FIU tinghata s-setgħa biex tiegħu azzjoni urgenti, jew diretta jew indiretta, meta jkun hemm sospett li tranżazzjoni hija relatata ma' hasil tal-flus jew finanzjament tat-terroriżmu, biex tissospendi jew tirrifjuta milli jinghata kunsens għal tranżazzjoni milli ttipproċedi sabiex tanalizza t-tranżazzjoni u tikkonferma s-suspett.
6. Il-funzjoni ta' analizi tal-FIU għandha tikkonsisti f'analizi operazzjonali li tiffoka fuq każijiet individwali u miri speċifiċi u analizi strateġika li tindirizza x-xejriet u l-mudelli tal-hasil tal-flus u tal-finanzjament tat-terroriżmu.

### *Artikolu 32*

1. L-Istati Membri għandhom jehtiegu lill-entitajiet obbligati, u fejn applikabbli lid-diretturi u l-impjegati tagħhom, sabiex jikkooperaw bis-shih:
  - (a) billi jgħarrfu minnufih lill-FIU, fuq inizjattiva tagħhom stess, meta l-istituzzjoni jew il-persuna koperta minn din id-Direttiva tkun taf, tissuspetta jew ikollha raġunijiet validi biex tissuspetta li l-fondi huma r-rikavat ta' attività kriminali jew huma relatati ma' finanzjament tat-terroriżmu, u billi jwieġbu minnufih għal talbiet għal aktar informazzjoni mill-FIU f'każijiet bħal dawn;
  - (b) billi jipprovdu fil-pront lill-FIU fuq talba tagħha, l-informazzjoni neċessarja kollha, skond il-proċeduri stabbiliti mil-ligi applikabbli.
2. L-informazzjoni msemmija fil-paragrafu 1 ta' dan l-Artikolu għandha tingħadda lill-FIU tal-Istat Membru li fit-territorju tiegħu tinstab l-istituzzjoni jew il-persuna li qed tgħaddi l-informazzjoni. Il-persuna jew persuni magħżula skont il-proċeduri stipulati fl-Artikolu 8(4) għandha tgħaddi (għandhom jgħaddu) l-informazzjoni.

### *Artikolu 33*

1. Permezz ta' deroga mill-Artikolu 32(1), l-Istati Membri, fil-każ tal-persuni msemmija fl-Artikolu 2(1)(3)(a), (b), u (d) jistgħu jagħżlu korp awtoregulatorju xieraq tal-professjoni kkonċernata bħala l-awtorità biex tirċievi l-informazzjoni msemmija fl-Artikolu 32(1).

Mingħajr preġudizzju għall-paragrafu 2, fil-każijiet imsemmija fl-ewwel subparagrafu, il-korp awtoregulatorju magħżul għandu jgħaddi l-informazzjoni lill-FIU minnufih u eżatt kif inhi.
2. L-Istati Membri ma għandhomx ikunu obbligati li japplikaw l-obbligazzjonijiet stabbiliti fl-Artikolu 32(1) għal nutara, professjonisti legali indipendenti, awdituri, kontabilisti u konsulenti tat-taxxa fir-rigward ta' informazzjoni li huma jirċievu minn xi wiehed mill-klijenti tagħhom jew li jiksibu dwaru, matul l-aċċertazzjoni tal-pożizzjoni legali tal-klijent tagħhom jew waqt it-twettiq ta' hidmiethom li jiddefendu jew jirrappreżentaw dak il-klijent fi, jew dwar proċeduri ġudizzjarji, inklużi pariri fuq il-bidu jew l-evitar ta' proċeduri, sew jekk it-tali informazzjoni tasal jew tinkiseb qabel jew wara t-tali proċedimenti.

### *Artikolu 34*

1. L-Istati Membri għandhom jehtiegu li l-entitajiet obbligati joqghodu lura milli jwettqu tranżazzjonijiet li jafu jew jissuspettaw li huma relatati ma' hasil tal-flus jew finanzjament tat-terroriżmu sakemm ikunu wettqu l-azzjoni mehtiega skont l-Artikolu 32(1)(a).

Konformement mal-ligijiet tal-Istati Membri, jistgħu jingħataw istruzzjonijiet sabiex ma titwettaqx it-tranżazzjoni.

2. Meta jkun hemm suspett li tranzazzjoni b'hal din twassal għal hasil tal-flus jew finanzjament tat-terroriżmu u meta ma jkunx possibbli li tiġi evitata b'tali mod jew aktarx li jiġu mxejjla l-isforzi biex jinstabu l-benefiċjarji ta' operazzjoni suspettata ta' hasil tal-flus jew finanzjament tat-terroriżmu, l-entitajiet obbligati kkonċernati għandhom jgħarrfu lill-FIU minnufih wara dan.

#### *Artikolu 35*

1. L-Istati Membri għandhom jiżguraw jekk, matul l-ispezzjonijiet imwettqa fl-entitajiet obbligati mill-awtoritajiet kompetenti msemmija fl-Artikolu 45, jew b'xi mod ieħor, dawk l-awtoritajiet jiskopru fatti li jistgħu jkunu relatati ma' hasil tal-flus jew finanzjament tat-terroriżmu, għandhom jgħarrfu minnufih lill-FIU.
2. L-Istati Membri għandhom jiżguraw li l-korpi ta' sorveljanza li għandhom is-setgħa bil-liġi jew b'regolament li jikkontrollaw il-Borża, is-swieq tal-kambju u s-swieq finanzjarji javżaw lill-FIU jekk jiskopru fatti li jistgħu jkunu relatati mal-hasil tal-flus jew mal-finanzjament tat-terroriżmu.

#### *Artikolu 36*

L-iżvelar b'rieda tajba kif previst fl-Artikoli 32 (1) u 33 minn entità obbligata jew minn impjegat jew direttur ta' istituzzjoni jew persuna b'hal din tal-informazzjoni msemmija fl-Artikoli 32 u 33 ma għandux jikkostitwixxi ksur ta' xi restrizzjoni fuq l-iżvelar ta' informazzjoni imposta b'kuntratt jew b'xi dispożizzjoni leġislattiva, regolatorja jew amministrattiva, u ma għandux jinvolvi lill-entità obbligata jew lid-diretturi jew lill-impjegati tagħha b'hal dawk li b'xi mod ikunu responsabbli.

#### *Artikolu 37*

L-Istati Membri għandhom jieħdu l-miżuri adatti kollha sabiex jiproteġu impjegati li jirrapportaw suspetti ta' hasil tal-flus jew ta' finanzjament tat-terroriżmu kemm meta jagħmlu dan internament kif ukoll meta jagħmlu dan lill-FIU milli jkunu esposti għat-theddid jew azzjoni ostili.

### **TAQSIMA 2**

### **PROJBIZZJONI TA' ŻVELAR**

#### *Artikolu 38*

1. L-entitajiet obbligati u d-diretturi u l-impjegati tagħhom ma għandhomx jiżvelaw lill-klijent ikkonċernat jew lil persuni terzi oħrajn il-fatt li l-informazzjoni ntbagħtet skont l-Artikoli 32 u 33 jew li qiegħda jew tista' ssir investigazzjoni dwar hasil tal-flus jew finanzjament tat-terroriżmu.

2. Il-projbizzjoni stabbilita fil-paragrafu 1 ma għandhiex tinkludi żvelar lill-awtoritajiet kompetenti tal-Istati Membri, inklużi l-korpi awtoregulatorji, jew l-iżvelar għall-fini ta' infurzar tal-liġi.
3. Il-projbizzjoni stabbilita fil-paragrafu 1 ma għandhiex tipprevjeni l-iżvelar bejn l-istituzzjonijiet mill-Istati Membri, jew minn pajjiżi terzi li jimponu rekwiżiti ekwivalenti għal dawk stabbiliti f'din id-Direttiva kemm-il darba jappartjenu għall-istess grupp.
4. Il-projbizzjoni stabbilita fil-paragrafu 1 ma għandhiex tipprekludi l-iżvelar bejn persuni msemija f'Artikolu 2(1)(3)(a) u (b) mill-Istati Membri, jew minn pajjiżi terzi li jimponu rekwiżiti ekwivalenti għal dawk stabbiliti f'din id-Direttiva, li jwettqu l-attivitajiet professjonali tagħhom, kemm bhala impjegati jew le, fl-istess persuna ġuridika jew sistema retikolata.  
  
Għall-fini tal-ewwel subparagrafu, "network" għandha tfisser l-istruttura wiesgħa li tappartjeni għaliha l-persuna u li tikkondividi s-sjieda komuni, il-ġestjoni jew il-kontroll tal-konformità.
5. Għall-entitajiet jew il-persuni msemija fl-Artikolu 2(1)(1), (2) u (3)(a) u (b), f'kazijiet relatati mal-istess klijent u l-istess tranżazzjoni li tinvolvi żewġ istituzzjonijiet jew persuni jew aktar, il-projbizzjoni stabbilita fil-paragrafu 1 ta' dan l-Artikolu ma għandhiex tipprevjeni żvelar bejn l-istituzzjonijiet jew il-persuni rilevanti kemm-il darba jinsabu fi Stat Membru, jew f'pajjiż terz li jimponi rekwiżiti ekwivalenti għal dawk stabbiliti f'din id-Direttiva, u li huma mill-istess kategorija professjonali u huma soġġetti għal obbligi fir-rigward tas-segretezza professjonali u l-protezzjoni tad-dejta personali.
6. Fejn il-persuni msemija f'Artikolu 2(1)(3)(a) u (b) ifittxu li jiddiswadu klijent milli jiehfu sehem f'attività illegali, dan ma għandux jikkostitwixxi żvelar fis-sens tal-paragrafu 1.

## KAPITOLU V

### IŻ-ŻAMMA TA' REĠISTRI U DATA STATISTIKA

#### *Artikolu 39*

L-Istati Membri għandhom jehtieġu li l-entitajiet obbligati jaħżnu d-dokumenti u l-informazzjoni li ġejjin skont il-liġi nazzjonali għall-fini ta' prevenzjoni, qbid u investigazzjoni ta' hasil tal-flus jew finanzjament tat-terroriżmu possibbli mill-FIU jew awtoritajiet kompetenti oħrajn:

- (a) fil-każ tad-diligenza dovuta mal-klijent, kopja jew tar-referenzi tal-evidenza meħtieġa, għall-perjodu ta' hames snin wara li r-relazzjoni tan-negozju mal-klijent tagħhom ikun intemm. Wara l-iskadenza ta' dan il-perjodu, se titneħħa d-dejta personali sakemm ma jkunx ipprovdut b'mod ieħor mil-liġi nazzjonali, li se tiddetermina taht liema ċirkostanzi entitajiet obbligati jistgħu jew se jżommu aktar

dejta. Stati Membri jistgħu jippermettu jew jeħtieġu żamma aktar twila biss jekk neċessarju għall-prevenzjoni, il-ksib jew l-investigazzjoni ta' hasil tal-flus u finanzjament tat-terroriżmu. Il-perjodu massimu ta' żamma wara li r-relazzjoni tan-negożju jkun intemm mhux se jkun ta' aktar minn għaxar snin;

- (b) Fil-każ ta' relazzjonijiet u tranżazzjonijiet ta' negożju, l-evidenza ta' sostenn u r-rekords, li jikkonsistu mid-dokumenti oriġinali jew kopji ammissibbli fi proċedimenti ta' qراطي skont il-leġiżlazzjoni nazzjonali applikabbli għal perjodu ta' hames snin wara t-twettiq tat-tranżazzjonijiet jew it-tmiem tar-relazzjoni ta' negożju, liema perjodu hu iqsar. Wara l-iskadenza ta' dan il-perjodu, se titneħħa d-dejta personali sakemm ma jkunx ipprovdut b'mod ieħor mil-ligi nazzjonali, li se tiddetermina taht liema ċirkostanzi entitajiet obbligati jistgħu jew se jżommu aktar dejta. Stati Membri jistgħu jippermettu jew jeħtieġu żamma aktar twila biss jekk neċessarju għall-prevenzjoni, il-ksib jew l-investigazzjoni ta' hasil tal-flus u finanzjament tat-terroriżmu. Il-perjodu massimu ta' żamma wara t-twettiq tat-tranżazzjonijiet jew it-tmiem tar-relazzjoni ta' negożju, liema perjodu jispiċċa l-ewwel, ma jistax ikun ta' aktar minn għaxar snin.

#### *Artikolu 40*

L-Istati Membri għandhom jeħtieġu li l-entitajiet obbligati jkollhom fis-seħh sistemi li jippermettulhom iwieġbu bis-shih u b'heffa għal mistoqsijiet mill-FIU, jew minn awtoritajiet oħrajn, skont il-ligi nazzjonali tagħhom, dwar jekk għandhomx jew kellhomx matul l-aħħar hames snin relazzjoni ta' negożju ma' persuni fiżiċi jew ġuridiċi speċifikati u fuq in-natura ta' dik ir-relazzjoni.

#### *Artikolu 41*

1. Għall-fini tat-thejjija tal-valutazzjonijiet nazzjonali tar-riskju skont l-Artikolu 7, l-Istati Membri għandhom jiżguraw li jistgħu janalizzaw l-effettività tas-sistemi tagħhom għall-ġlieda kontra l-hasil tal-flus jew il-finanzjament tat-terroriżmu billi jżommu statistiki komprensivi fuq kwistjonijiet rilevanti għall-effettività ta' tali sistemi.
2. L-istatistiki msemmija fil-paragrafu 1 għandhom jinkludu:
  - (a) dejta li tkejjel id-daqs u l-importanza tas-setturi differenti li jaqgħu fi hdan il-kamp ta' applikazzjoni ta' din id-Direttiva, inkluż in-numru ta' entitajiet u persuni u l-importanza ekonomika ta' kull settur;
  - (b) dejta li tkejjel il-fażijiet ta' rapportar, ta' investigazzjoni u dawk ġudizzjarji tar-reġim għall-ġlieda kontra l-hasil tal-flus u l-finanzjament tat-terroriżmu, inkluż in-numru ta' rapporti ta' tranżazzjonijiet suspettużi li saru mal-FIU, is-segwitu mogħti lil dawn ir-rapporti u, fuq bażi annwali, in-numru ta' każijiet investigati, in-numru ta' persuni mixlijin, in-numru ta' persuni kkundannati għal reati ta' hasil tal-flus jew finanzjament tat-terroriżmu u l-valur f'euro ta' proprjetà li giet iffriżata, sekwestrata jew ikkonfiskata.

3. L-Istati Membri għandhom jiżguraw li tgi ppubblikata analizi kkonsolidata tar-rapporti statistiċi tagħhom u għandhom jibagħtu lill-Kummissjoni l-istatistiki msemmija fil-paragrafu 2.

## KAPITOLU VI

### POLITIKI, PROĊEDURI U SUPERVIŻJONI

#### TAQSIMA 1

#### PROĊEDURI INTERNI, TAHRIG U FEEDBACK

##### *Artikolu 42*

1. L-Istati Membri għandhom jehtiegu li l-entitajiet obbligati li huma parti minn grupp sabiex jimplimentaw politiki u proċeduri fi hdan il-grupp shiħ, inklużi politiki dwar il-protezzjoni tad-dejta u politiki u proċeduri għall-qsim ta' informazzjoni fi hdan il-grupp għall-fini tal-ġlieda kontra l-ħasil tal-flus u kontra l-finanzjament tat-terroriżmu. Dawk il-politiki u l-proċeduri għandhom jiġu implimentati b'mod effettiv fil-livell tal-fergħat u sussidjarji bi proprjetà maġġoritarja fl-Istat Membri u pajjiżi terzi.
2. L-Istati Membri għandhom jiżguraw li fejn l-entitajiet obbligati jkollhom fergħat jew sussidjarji bi proprjetà maġġoritarja li jinstabu f'pajjiżi terzi fejn ir-rekwiżiti minimi tal-ġlieda kontra l-ħasil tal-flus u kontra l-finanzjament tat-terroriżmu huma inqas stretti minn dawk tal-Istat Membru, il-fergħat tagħhom u s-sussidjarji tagħhom bi proprjetà maġġoritarja li jinstabu fil-pajjiżi tal-Istat Membru, inkluża l-protezzjoni tad-dejta, sakemm dan huwa permess mil-ligijiet u r-regolamenti tal-pajjiżi.
3. L-Istati Membri, l-ABE, l-AEAPX u l-AETS għandhom jgħarrfu lil xulxin dwar każijiet li fihom il-legiżlazzjoni tal-pajjiżi tal-UE ma tippermettix li jiġu applikati l-miżuri meħtieġa fil-paragrafu 1 u tista' tittiehed azzjoni kkoordinata biex tinstab soluzzjoni.
4. L-Istati Membri għandhom jehtiegu li, fejn il-legiżlazzjoni tal-pajjiżi tal-UE ma tippermettix l-applikazzjoni tal-miżuri meħtieġa fl-ewwel subparagrafu tal-paragrafu 1, l-entitajiet obbligati jiehdu miżuri addizzjonali biex jamministraw b'mod effettiv ir-riskju ta' ħasil tal-flus jew finanzjament tat-terroriżmu, u jgħarrfu lis-superviżuri tal-pajjiżi ta' orijini tagħhom. Jekk il-miżuri addizzjonali ma jkunux biżżejjed, l-awtoritajiet kompetenti fil-pajjiżi ta' orijini għandhom jikkunsidraw jiehdu azzjonijiet superviżorji addizzjonali, inkluż, kif xieraq, li jitolbu lill-grupp finanzjarju sabiex iwaqqaf l-operat tiegħu fil-pajjiżi ospitanti.
5. L-ABE, l-AEAPX u l-AETS għandhom jiżviluppaw abbozz tal-istandards tekniċi regolatorji li jispeċifikaw it-tip ta' miżuri addizzjonali msemmija fil-paragrafu 4 ta'

dan l-Artikolu u l-azzjoni minima meħuda mill-entitajiet obbligati msemmija fl-Artikolu 2(1)(1) u (2) meta l-leġislazzjoni tal-pajjiż terz ma tkunx tippermetti l-applikazzjoni tal-miżuri mitlubin skont skont il-paragrafi 1 u 2. L-ABE, l-AEAPX u l-AETS għandhom jippreżentaw l-abbozz ta' daww l-istandards tekniċi regolatorji lill-Kummissjoni fi żmien sentejn mid-data ta' dħul fis-seħħ ta' din id-Direttiva.

6. Is-setgħa hija ddelegata lill-Kummissjoni sabiex tadotta l-istandards tekniċi regolatorji msemmija fil-paragrafu 5 skont il-proċedura stabbilita fl-Artikoli 10 sa 14 tar-Regolament (UE) Nru 1093/2010, tar-Regolament (UE) Nru 1094/2010 u tar-Regolament (UE) Nru 1095/2010.
7. L-Istati Membri għandhom jiżguraw li l-qsim tal-informazzjoni fi hdan il-grupp jithalla jsir kemm-il darba ma jippreġudikax l-investigazzjoni f'hasil tal-flus jew finanzjament tat-terroriżmu possibbli, jew l-analiżi ta' dawn, mill-FIU jew minn awtoritajiet kompetenti oħrajn skont il-ligi nazzjonali.
8. L-Istati Membri jistgħu jehtiegu li l-emittenti ta' flus elettronici kif iddefiniti mid-Direttiva 2009/110/KE tal-Parlament Ewropew u tal-Kunsill<sup>23</sup> u l-fornituri tal-ħlasijiet kif iddefiniti mid-Direttiva 2007/64/KE tal-Parlament Ewropew u tal-Kunsill<sup>24</sup> stabbiliti fit-territorju tagħhom, u li l-uffiċċju prinċipali tagħhom jinstab fi Stat Membru ieħor jew barra l-Unjoni, sabiex jaħtru punt ta' kuntatt ċentrali fit-territorju tagħhom biex jissorvelja l-konformità mar-regoli dwar il-ġlieda kontra l-ħasil tal-flus u l-finanzjament tat-terroriżmu.
9. L-ABE, l-AEAPX u l-AETS għandhom jiżviluppaw abbozz ta' standards tekniċi regolatorji fuq il-kriterji għad-determinazzjoni taċ-ċirkustanzi meta l-għażla ta' punt ċentrali ta' kuntatt skont il-paragrafu 8 tkun xierqa, u x'għandhom ikunu l-funzjonijiet tal-punti ċentrali ta' kuntatt. L-ABE, l-AETS u l-AEAPX għandhom jippreżentaw l-abbozz ta' dawn l-istandards tekniċi regolatorji lill-Kummissjoni fi żmien sentejn mid-data ta' dħul fis-seħħ ta' din id-Direttiva.
10. Is-setgħa hija ddelegata lill-Kummissjoni sabiex tadotta l-istandards tekniċi regolatorji msemmija fil-paragrafu 9 skont il-proċedura stabbilita fl-Artikoli 10 sa 14 tar-Regolament (UE) Nru 1093/2010, tar-Regolament (UE) Nru 1094/2010 u tar-Regolament (UE) Nru 1095/2010.

#### *Artikolu 43*

1. L-Istati Membri għandhom jehtiegu li l-entitajiet obbligati jiehdu miżuri proporzjonati għar-riskji, in-natura u d-daqs tagħhom biex l-impjegati rilevanti tagħhom ikunu konxji mid-dispożizzjonijiet skont din id-Direttiva, inklużi r-rekwiziti ta' protezzjoni tad-dejta rilevanti.

Dawn il-miżuri għandhom jinkludu l-parteeipazzjoni tal-impjegati rilevanti tagħhom fi programmi ta' taħriġ speċjali kontinwu li jgħinuhom jagħrfu daww l-operazzjonijiet li jistgħu jkunu relatati mal-ħasil tal-flus jew mal-finanzjament tat-terroriżmu u li jagħtuhom istruzzjonijiet dwar kif għandhom jipproċedu f'każijiet bħal dawn.

<sup>23</sup> ĠU L 267, 10.10.2009, p. 7

<sup>24</sup> ĠU L 319, 5.12.2007, p. 1.

Fejn persuna fizika li taqa' f'wahda mill-kategoriji elenkati f'Artikolu 2(1)(3) teżegwixxi l-attivitajiet professjonali tagħha bħala impjegat ta' persuna ġuridika, l-obbligi stabbiliti f'din it-Taqsima għandhom japplikaw għal dik il-persuna ġuridika minflok għall-persuna fizika.

2. L-Istati Membri għandhom jiżguraw li l-entitajiet obbligati għandhom aċċess għal informazzjoni aġġornata fuq il-prattiki ta' dawk li jwettqu hasil tal-flus u jiffinanzjaw it-terroriżmu u fuq indikazzjonijiet li jwasslu sabiex jingħarfu it-tranzazzjonijiet suspettużi.
3. L-Istati Membri għandhom jiżguraw li, kull meta jkun prattiku, jingħata feedback tempestiv dwar l-effikaċja, u dwar il-miżuri sussegwentement meħuda abbazi, tar-rapporti ta' hasil tal-flus jew finanzjament tat-terroriżmu li jkunu suspettati.

## TAQSIMA 2

### SUPERVIŻJONI

#### *Artikolu 44*

1. L-Istati Membri għandhom jipprovdu li l-uffiċċji tal-kambju u trust jew il-fornituri tas-servizzi ta' trust jew tal-kumpaniji għandhom ikollhom liċenzja jew jkunu rreġistrati u l-fornituri tas-servizzi tal-logħob tal-azzard għandhom ikunu awtorizzati.
2. B'rispett tal-entitajiet li hemm referenza għalihom fil-paragrafu 1, l-Istati Membri għandhom jesigū li l-awtoritajiet kompetenti jiżguraw li l-persuni li effettivament imexxu jew sejr in imexxu n-negozju ta' entitajiet bħal dawn jew is-sidien benefiċjarji ta' entitajiet bħal dawn huma persuni adatti u xierqa.
3. B'rispett għall-entitajiet obbligati li hemm referenza għalihom fl-Artikolu 2(1)(3) (a), (b), (d) u (e), l-Istati Membri għandhom jiżguraw li l-awtoritajiet kompetenti jiehdu l-miżuri meħtieġa biex jipprevjenu lill-kriminali jew l-assoċjati tagħhom milli jkollhom jew milli jkunu s-sid benefiċjarju ta' interess sinifikanti jew ta' kontroll, jew li jkollhom funzjoni ta' ġestjoni f'dawk l-entitajiet obbligati.

#### *Artikolu 45*

1. L-Istati Membri għandhom jeħtieġu li l-awtoritajiet kompetenti jissorveljaw b'mod effettiv u jiehdu l-miżuri meħtieġa bil-ghan li jiżguraw konformità mar-rekwiżiti ta' din id-Direttiva.
2. L-Istati Membri għandhom jiżguraw li l-awtoritajiet kompetenti jkollhom setghat adegwati, inkluża s-setgħa li jitolbu l-produzzjoni ta' kwalunkwe informazzjoni li hija relevanti għall-monitoraġġ tal-konformità u t-twettiq ta' verifiki, u jkollhom rizorsi finanzjarji, umani u tekniċi adegwati biex iwettqu l-funzjonijiet tagħhom. L-Istati Membri għandhom jiżguraw li l-persunal ta' dawn l-awtoritajiet iżomm

standards professjonali gholjin, inklużi standards ta' kunfidenzjalità u protezzjoni tad-dejta, għandu jkun ta' integrità għolja u jkollu l-hiliet xierqa.

3. Fil-każ ta' istituzzjonijiet ta' kreditu u finanzjarji u fornituri ta' servizzi tal-logħob tal-azzard, l-awtoritajiet kompetenti għandu jkollhom setgħat superviżorji msahhin, l-aktar il-possibilità li jwettqu spezzjonijiet fuq il-post.
4. L-Istati Membri għandhom jiżguraw li l-entitajiet obbligati li joperaw il-fergħat jew is-sussidjarji fi Stati Membri oħrajn jirrispettaw id-dispozzjonijiet nazzjonali ta' dak l-Istat Membru l-ieħor li għalih tapplika din id-Direttiva.
5. L-Istati Membri għandhom jiżguraw li l-awtoritajiet kompetenti tal-Istat Membru li fih twaqqfet il-fergħa jew is-sussidjarja jikkooperaw mal-awtoritajiet kompetenti tal-Istat Membru li fih l-entità obbligata għandha l-uffiċċju prinċipali tagħha, biex tiġi żgurata superviżjoni effettiva tar-reqwiziti ta' din id-Direttiva.
6. L-Istati Membri għandhom jiżguraw li l-awtoritajiet kompetenti li japplikaw approċċ sensitiv għar-riskju għas-superviżjoni:
  - (a) ikunu jifhmu b'mod ċar ir-riskji ta' hasil tal-flus u ta' finanzjament tat-terroriżmu preżenti f'pajjiżhom;
  - (b) ikollhom aċċess fuq il-post u mhux fuq il-post għall-informazzjoni kollha li hija rilevanti dwar ir-riskji domestiċi u internazzjonali speċifiċi assoċjati ma' klijenti, prodotti u servizzi tal-entitajiet obbligati; u
  - (c) jibbażaw il-frekwenza u l-intensità tas-superviżjoni fuq il-post u mhux fuq il-post fuq il-profil ta' riskju tal-entità obbligata, u fuq ir-riskji ta' hasil tal-flus u finanzjament tat-terroriżmu preżenti fil-pajjiż.
7. Il-valutazzjoni tal-profil ta' riskju ta' hasil tal-flus u finanzjament tat-terroriżmu tal-entitajiet obbligati, inklużi r-riskji ta' nuqqas ta' konformità, għandha tiġi riveduta kemm b'mod perjodiku kif ukoll meta jsejtnu avvenimenti jew żviluppi importanti fil-ġestjoni u l-operazzjonijiet tal-entità obbligata.
8. L-Istati Membri għandhom jiżguraw li l-awtoritajiet kompetenti jieħdu f'kunsiderazzjoni l-grad ta' diskrezzjoni permess lill-entità obbligata, u janalizzaw kif xieraq il-valutazzjonijiet tar-riskju fil-bażi ta' din id-diskrezzjoni, u l-adegwatezza u l-implimentazzjoni tal-politiki, il-kontrolli interni u l-proċeduri tagħha.
9. Fil-każ tal-entitajiet obbligati msemmija fl-Artikolu 2(1)(3)(a), (b) u (d) l-Istati Membri jistgħu jippermettu li jsiru l-funzjonijiet imsemmija fil-paragrafu 1 li għandhom jitwettqu minn korpi awtoregulatorji, kemm-il darba jikkonformaw mal-paragrafu 2 ta' dan l-Artikolu.
10. L-ABE, l-AEAPX u l-AETS għandhom joħroġu linji gwida indirizzati lill-awtoritajiet kompetenti skont l-Artikolu 16 tar-Regolament (UE) Nru 1093/2010, tar-Regolament (UE) Nru 1094/2010 u tar-Regolament (UE) Nru 1095/2010 fuq il-fatturi li għandhom jiġu applikati meta jwettqu superviżjoni fuq bażi ta' sensittività għar-riskju. Għandhom jittieħdu f'kunsiderazzjoni partikolari n-natura u d-daqs tan-negozju, u fejn dan ikun xieraq u proporzjonat, għandhom jiġu previsti miżuri

speċifiċi. Dawn il-linji giwda għandhom jinħarġu fi żmien sentejn mid-data tad-dhul fis-seħħ ta' din id-Direttiva.

### TAQSIMA 3

## **KOOPERAZZJONI**

### SOTTOSEZZJONI I

#### **KOOPERAZZJONI NAZZJONALI**

##### *Artikolu 46*

L-Istati Membri għandhom jiżguraw li dawk li jfasslu l-politiki, l-FIU, l-awtoritajiet ta' infurzar tal-liġi, is-superviżuri u l-awtoritajiet kompetenti l-oħrajn involuti fil-ġlieda kontra l-ħasil tal-flus u kontra l-finanzjament tat-terroriżmu jkollhom mekkaniżmi effettivi fis-seħħ biex ikunu jistgħu jikkooperaw u jikkoordinaw fil-livell domestiku dwar l-iżvilupp u l-implimentazzjoni ta' politiki u attivitajiet biex jiġġieldu l-ħasil tal-flus u l-finanzjament tat-terroriżmu.

### SOTTOTAQSIMA II

#### **KOOPERAZZJONI MAL-ABE, MAL-AEAPX U MAL-AETS**

##### *Artikolu 47*

L-awtoritajiet kompetenti għandhom jipprovdu lill-ABE, l-AEAPX u l-AETS bl-informazzjoni kollha li jeħtieġu biex iwettqu l-kompiti tagħhom skont din id-Direttiva.

### SOTTOTAQSIMA III

#### **KOOPERAZZJONI BEJN L-FIUS U MAL-KUMMISSJONI EWROPEA**

##### *Artikolu 48*

Il-Kummissjoni tista' tagħti assistenza bħal din kif meħtieġ sabiex thaffef il-koordinazzjoni, inkluż l-iskambju ta' informazzjoni bejn l-FIUs fi hdan l-Unjoni. Tista' torganizza laqgħat regolari ma' rappreżentanti mill-FIUs tal-Istati Membri sabiex thaffef il-kooperazzjoni u l-iskambju tal-opinjoni dwar kwistjonijiet relatati mal-kooperazzjoni.

#### *Artikolu 49*

L-Istati Membri għandhom jiżguraw li l-FIUs tagħhom jikkooperaw ma' xulxin kemm jista' jkun, indipendentement minn jekk humiex awtoritajiet amministrattivi, ta' infurzar tal-liġi jew ġudizzjarji jew ibridi.

#### *Artikolu 50*

1. L-Istati Membri għandhom jiżguraw li l-FIUs jiskambjaw, minn jeddhom jew fuq talba, kwalunkwe informazzjoni li tista' tkun rilevanti għall-ipproċessar u l-analiżi ta' informazzjoni jew investigazzjoni mill-FIU dwar it-tranżazzjonijiet finanzjarji relatati mal-ħasil tal-flus jew finanzjament tat-terroriżmu u l-persuna fiżika jew ġuridika involuta. Talba għandha jkollha l-fatti rilevanti, informazzjoni ta' sfond, raġunijiet għat-talba u kif ser tintuża l-informazzjoni mitluba.
2. L-Istati Membri għandhom jiżguraw li l-FIU li lilha ssirilha t-talba tkun meħtieġa tuża l-medda shiha tas-setgħat tagħha li għandha għad-dispożizzjoni fil-livell domestiku biex tircievi u tanalizza informazzjoni meta twieġeb għal talba għal informazzjoni msemija fil-paragrafu 1 minn FIU oħra bbażata fl-Unjoni. L-FIU li ssirilha t-talba għandha twieġeb fil-hin u kemm l-FIU li tagħmel it-talba kif ukoll l-FIU li ssirilha t-talba għandhom jużaw mezzi diġitali siguri biex jiskambjaw l-informazzjoni, kull meta dan ikun possibbli.
3. FIU tista' tirrifjuta li tiżvela informazzjoni li tista' twassal għal tfixkil ta' investigazzjoni kriminali li tkun qed titwettagħ fl-Istat Membru li ssirlu t-talba jew, f'ċirkustanzi eċċezzjonali, meta l-iżvelar tal-informazzjoni tkun sproporzjonata b'mod ċar għall-interessi leġittimi ta' persuna fiżika jew ġuridika jew tal-Istat Membru jew tkun irrelevanti għall-fini li ngabret għalihom. Kwalunkwe każda bħal din għandha tiġi ġġustifikata kif xieraq lill-FIU li titlob l-informazzjoni.

#### *Artikolu 51*

L-informazzjoni u d-dokumenti riċevuti skont l-Artikoli 49 u 50 għandhom jintużaw għat-twettiq tal-kompiti tal-FIU kif stabbiliti f'din id-Direttiva. Meta tagħti informazzjoni u dokumenti skont l-Artikoli 49 u 50, l-FIU li tittrasmetti tista' timponi restrizzjonijiet u kundizzjonijiet għall-użu ta' dik l-informazzjoni. L-FIU li tircievi għandha tikkonforma ma' dawk ir-restrizzjonijiet u l-kundizzjonijiet. Dan ma jaffettwax l-użu għal investigazzjonijiet kriminali u prosekuzzjonijiet marbutin mal-kompiti tal-FIU sabiex tipprevjeni, taqbad u tinvestiga ħasil tal-flus u finanzjament tat-terroriżmu.

#### *Artikolu 52*

L-Istati Membri għandhom jiżguraw li l-FIUs jiehdu l-miżuri kollha meħtieġa, inklużi miżuri tas-sigurtà, biex jiżguraw li l-informazzjoni ppreżentata skont l-Artikoli 49 u 50 ma tkunx aċċessibbli minn xi awtorità, aġenzija jew dipartiment ieħor, sakemm ma tinghatax approvazzjoni minn qabel mill-FIU li tipprovdi l-informazzjoni.

#### *Artikolu 53*

1. L-Istati Membri għandhom iheggu lill-FIUs tagħhom sabiex jużaw il-kanali protetti ta' komunikazzjoni bejn l-FIUs u sabiex jużaw in-netwerk deċentralizzat tal-kompjuter FIU.net.
2. L-Istati Membri għandhom jiżguraw li, sabiex iwettqu l-kompiti tagħhom kif stipulati f'din id-Direttiva, l-FIUs tagħhom jikkooperaw sabiex japplikaw teknoloġiji sofistikati. Dawn it-teknoloġiji għandhom jippermettu lill-FIUs iqabblu d-dejta tagħhom ma' FIUs oħrajn b'mod anonimu permezz ta' protezzjoni shiħa tad-dejta personali bil-għan li jsibu lis-sugġetti tal-interessi tal-FIU fi Stati Membri oħrajn u jidentifikaw ir-rikavat u l-fondi tagħhom.

#### *Artikolu 54*

L-Istati Membri għandhom jiżguraw li l-FIUs tagħhom jikkooperaw mal-Europol dwar l-analizzjiet imwettqa b'dimensjoni transkonfinali li tal-inqas tikkonċerna żewġ Stati Membri.

### TAQSIMA 4

#### **PENALI**

#### *Artikolu 55*

1. Stati Membri għandhom jiżguraw li entitajiet obbligati jinżammu responsabbli għal ksur tad-dispożizzjonijiet nazzjonali adottati skont din id-Direttiva.
2. Mingħajr preġudizzju għad-dritt ta' Stati Membri li jimponu pjeni kriminali, l-Istati Membri se jiżguraw li l-awtoritajiet kompetenti jistgħu jiehdu miżuri amministrattivi xierqa u jimponu sanzjonijiet amministrattivi fejn entitajiet obbligati jiksru d-dispożizzjonijiet nazzjonali, adottati fl-implimentazzjoni ta' din id-Direttiva, u se jiżguraw li jiġu applikati. Dawk il-miżuri u sanzjonijiet se jkunu effettivi, proporzjonali u dissważivi.
3. Stati Membri se jiżguraw li fejn l-obbligi japplikaw għal persuni ġuridiċi, sanzjonijiet jistgħu jiġu applikati lill-membri tal-korp tal-manigment jew lil kwalunkwe individwu ieħor li skont il-liġi nazzjonali huwa responsabbli għall-ksur.
4. Stati Membri se jiżguraw li l-awtoritajiet kompetenti se jkollhom is-setgħat investigattivi kollha li huma neċessarji għall-eżerċizzju tal-funzjonijiet tagħhom. Fl-eżerċizzju tas-setgħat ta' sanzjoni tagħhom, l-awtoritajiet kompetenti se jikkooperaw mill-qrib biex jiżguraw li miżuri amministrattivi jew sanzjonijiet jipproduċu r-risultati mixtieqa u jikkoordinaw l-azzjoni tagħhom meta jkollhom x'jaqsmu ma' każijiet transkonfinali.

## Artikolu 56

1. Dan l-Artikolu se japplika mill-inqas għal sitwazzjonijiet fejn entitajiet obbligati juru nuqqasijiet sistematiċi b'rabta mar-rekwiziti tal-Artikoli li ġejjin:
  - (a) 9 sa 23 (diligenza dovuta mal-klijent);
  - (b) 32, 33 u 34 (rapportar ta' tranżazzjonijiet suspettużi);
  - (c) 39 (żamma ta' rekords); u
  - (d) 42 u 43 (kontrolli interni).
2. Stati Membri se jiżguraw li fil-każijiet li hemm referenza għalihom fil-paragrafu 1, il-miżuri u sanzjonijiet amministrattivi li jistgħu jiġu applikati jinkludu mill-inqas li ġej:
  - (a) dikjarazzjoni pubblika li tindika l-persuna fiżika jew ġuridika u n-natura tal-ksur;
  - (b) ordni li titlob lill-persuna fiżika jew ġuridika twaqqaf il-kondotta u ma tirrepetix dik il-kondotta;
  - (c) f'każ ta' entità obbligata soġġetta għal awtorizzazzjoni, it-tneħħija tal-awtorizzazzjoni;
  - (d) projbizzjoni temporanja kontra kwalunkwe membru tal-korp ta' manġment tal-entità obbligata li jinżamm responsabbli, għall-eżerċizzju tal-funzjonijiet f'istituzzjonijiet;
  - (e) fil-każ ta' persuna ġuridika, sanzjonijiet amministrattivi pekunarji sa 10% tal-fatturat totali annwali tal-persuna ġuridika fis-sena kummerċjali preċedenti;
  - (f) Fil-każ ta' persuna fiżika, is-sanzjonijiet amministrattivi pekunarji sa EUR 5 000 000, jew fi Stati Membri fejn l-euro mhijiex il-munita uffiċjali, il-valur korrispondenti tal-munita nazzjonali fid-data tad-dhul fis-seħh ta' din id-Direttiva;
  - (g) sanzjonijiet amministrattivi pekunarji sad-doppju tal-ammont tal-profitti miksuba jew telf evitat minhabba l-ksur fejn dawn ikunu jistgħu jiġu determinati.

Għall-għan tal-punt (e), fejn persuna legali hija sussidjarja ta' impriża prinċipali, it-total tad-dhul annwali rilevanti se jkun id-dhul annwali totali li jirriżulta mill-kont konsolidat tal-aħħar impriża prinċipali fis-sena finanzjarja preċedenti.

## Artikolu 57

1. L-Istati Membri għandhom jiżguraw li l-awtoritajiet kompetenti jippubblikaw kwalunkwe sanzjoni jew miżura imposta għal ksur tad-dispożizzjonijiet nazzjonali adottati fl-implimentazzjoni ta' din id-Direttiva minghajr dewmien żejjed, inkluża informazzjoni dwar it-tip u n-natura tal-ksur u l-identità tal-persuni responsabbli

għaliha, sakemm il-pubblikazzjoni ta' din l-informazzjoni ma tqeghidx l-istabbiltà tas-swieq finanzjarji f'periklu serju. Fejn il-pubblikazzjoni tikkaguna hsara sproporzjonata lill-partijiet involuti, l-awtoritajiet kompetenti għandhom jippubblikaw is-sanzjonijiet fuq bażi anonima.

2. L-Istati Membri għandhom jiżguraw li meta jiġu biex jiddeterminaw it-tip ta' sanzjonijiet jew miżuri amministrattivi u l-livell ta' sanzjonijiet amministrattivi pekunarji, l-awtoritajiet kompetenti għandhom iqisu ċ-ċirkustanzi kollha rilevanti, fosthom:
  - (a) il-gravità u t-tul ta' żmien tal-ksur;
  - (b) il-grad ta' responsabbiltà tal-persuna fiżika jew ġuridika responsabbli;
  - (c) is-saħħa finanzjarja tal-persuna fiżika jew ġuridika responsabbli, kif indikat mid-dhul totali tal-persuna jew mid-dhul annwali tal-persuna;
  - (d) l-importanza tal-profitti miksuba jew tad-danni evitati mill-persuna fiżika jew ġuridika, sakemm dawn ikunu jistgħu jiġu ddeterminati;
  - (e) it-telf għall-partijiet terzi kkawżat mill-ksur, safejn dan ikun jista' jiġi ddeterminat;
  - (f) il-livell ta' kooperazzjoni tal-persuna fiżika jew ġuridika responsabbli mal-awtorità kompetenti;
  - (g) ksur preċedenti mill-persuna fiżika jew ġuridika responsabbli.
3. L-ABE, l-AEAPX u l-AETS joħorgu b'mod kongunt linji gwida indirizzati lill-awtoritajiet kompetenti skont l-Artikolu 16 tar-Regolament Nru (UE) 1093/2010, ir-Regolament (UE) 1094/2010 u r-Regolament Nru (UE) 1095/2010 dwar it-tipi ta' miżuri u sanzjonijiet amministrattivi u l-livell ta' sanzjonijiet pekunarji amministrattivi li jiġu applikati lil entitajiet obbligati kif hemm referenza fl-Artikolu 2(1)(1) u (2). Dawn il-linji giwda għandhom jinħarġu fi żmien sentejn mid-data tad-dhul fis-seħh ta' din id-Direttiva.
4. Fil-każ ta' persuni ġuridiċi, l-Istati Membri għandhom jiżguraw li jistgħu jinżammu responsabbli għall-ksur imsemmi f'paragrafu 1 tal-Artikolu 56 li jsiru għall-benefiċċju tagħhom minn kwalunkwe persuna, li taġixxi jew wahedha jew bħala parti ta' organu ta' persuna legali, li għandha posizzjoni ewlenija fil-persuna ġuridika, bbażata fuq li ġej:
  - (a) setgħa ta' rappreżentanza tal-persuna ġuridika;
  - (b) awtorità li jiehu deċiżjonijiet f'isem il-persuna ġuridika; jew
  - (c) awtorità li teżerċita kontroll fi hdan il-persuna ġuridika.
5. Minbarra l-każijiet lu hemm referenza għalihom fil-paragrafu 4, l-Istati Membri għandhom jiżguraw li persuni ġuridiċi jistgħu jinżammu responsabbli fejn in-nuqqas ta' sorveljanza jew kontroll minn persuna msemmija fil-paragrafu 4 għamel possibbli

l-ksur imsemmi fil-paragrafu 1 tal-Artikolu 56 għall-benefiċċju tal-persuna ġuridika minn persuna taħt l-awtorità tagħha.

#### *Artikolu 58*

1. L-Istati Membri għandhom jiżguraw li l-awtoritajiet kompetenti jistabbilixxu mekkaniżmi effettivi biex jinkoraġġixxu r-rappurtar ta' ksur tad-dispożizzjonijiet nazzjonali li jimplimentaw din id-Direttiva lill-awtoritajiet kompetenti.
2. Il-mekkaniżmi msemmija fil-paragrafu 1 għandhom jinkludu mill-inqas:
  - (a) proċeduri speċifiċi għar-riċevuta ta' rapporti dwar ksur u għas-segwitu tagħhom;
  - (b) protezzjoni xierqa għall-impjegati ta' istituzzjonijiet li jirrappurtaw vjolazzjonijiet li twettqu fl-istituzzjoni;
  - (c) il-protezzjoni tad-dejta personali li tikkonċerna kemm lill-persuna li tirrapporta l-ksur kif ukoll lill-persuna fiżika li hija allegatament responsabbli għall-ksur, skont il-prinċipji stipulati fid-Direttiva 95/46/KE.
3. L-Istati Membri għandhom jehtieġu li entitajiet obbligati jkollhom fis-seħh proċeduri xierqa biex l-impjegati tagħhom ikunu jistgħu jirrappurtaw ksur internament permezz ta' mezz speċifiku, indipendenti u anonimu.

## KAPITOLU VII

### ID-DISPOŻIZZJONIJIET FINALI

#### *Artikolu 59*

Fi żmien erba' snin wara d-data ta' dhul fis-seħh ta' din id-Direttiva, il-Kummissjoni għandha tfassal rapport dwar l-implimentazzjoni ta' din id-Direttiva u tippreżentah lill-Parlament Ewropew u lill-Kunsill.

#### *Artikolu 60*

Id-Direttivi 2005/60/KE u 2006/70/KE jithassru b'effett minn *[dahhal id-data – jum wara d-data stipulata fl-ewwel subparagrafi tal-Artikolu 61]*.

Ir-referenzi għad-Direttivi imhassra għandhom jinftehm u bħala li qed isiru għal din id-Direttiva u għandhom jinqraw skond it-tabella ta' korrelazzjoni fl-Anness IV.

### *Artikolu 61*

1. L-Istati Membri għandhom idahhlu fis-seħh liġijiet, regolamenti u dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn *[sentejn wara l-adozzjoni]*. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

### *Artikolu 62*

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

### *Artikolu 63*

Din id-Direttiva hija indirizzata lill-Istati Membri.

Magħmul fi Strasburg,

*Għall-Kunsill*  
*Il-President*

*Għall-Parlament Ewropew*  
*Il-President*

## ANNESS I

Din li jmiss hija lista mhux eżawrjenti tal-varjabbli tar-riskju li l-entitajiet obbligati għandhom jieħdu f'kunsiderazzjoni meta jiddeterminaw safejn japplikaw il-miżuri ta' diligenza dovuta mal-klijenti skont l-Artikolu 11(3):

- (i) L-għan ta' kont jew relazzjoni;
- (ii) Il-livell ta' assi li għandhom jiġu ddepożitati minn klijent jew id-daqs tat-tranzazzjonijiet imwettqa;
- (iii) Ir-regolarità jew it-tul ta' żmien tar-relazzjoni ta' negozju.

## ANNEX II

Din li jmiss hija lista mhux eżawrjenti ta' fatturi u t-tipi ta' evidenza ta' riskju potenzjalment aktar baxx imsemmi fl-Artikolu 14:

- (1) Fatturi ta' riskju għall-klijenti:
  - (a) kumpaniji pubbliċi elenkati fil-Borża u soġġetti għar-rekwiżiti ta' żvelar (jew b'regoli tal-Borża jew permezz ta' liġi jew mezzi infurzabbli), li jimponu rekwiżiti biex tigi żgurata trasparenza adegwata tas-sjieda benefiċjarja;
  - (b) amministrazzjonijiet jew imprizi pubbliċi;
  - (c) klijenti residenti f'żoni ġeografiċi ta' riskju aktar baxx kif stipulat fil-paragrafu (3).
- (2) Il-fatturi ta' riskju tal-prodotti, is-servizzi, it-tranzazzjonijiet jew tal-kanali tal-kunsinna:
  - (a) poloz tal-assigurazzjoni tal-ħajja meta l-primjum ikun baxx;
  - (b) poloz tal-assigurazzjoni għal skemi tal-pensjonijiet jekk ma jkun hemm l-ebda għażla ta' rtirar bikri u l-polza ma tistax tintuża bħala kollateral;
  - (c) pensjoni, investiment għall-pensjoni jew skema simili li tipprovdi benefiċċji ta' rtirar lill-impjegati, fejn it-tali kontribuzzjonijiet isiru permezz ta' tnaqqis minn salarji, u r-regoli tal-iskema ma jippermettux l-assenjament tal-interess ta' membru fl-iskema;
  - (d) prodotti jew servizzi finanzjarji li jipprovdu servizzi ddefiniti u limitati kif xieraq għal ċerti tipi ta' klijenti, sabiex jiżdied l-aċċess għal fini ta' inkluzjoni finanzjarja;
  - (e) prodotti fejn ir-riskju ta' hasil tal-flus/finanzjament tat-terroriżmu huwa kkontrollat minn fatturi oħrajn bħal purse limits jew trasparenza tas-sjieda (eż. ċerti tipi ta' flus elettronici kif iddefiniti fid-Direttiva 2009/110/KE dwar il-bidu, l-eżerċizzju u s-supervizzjoni prudenzjali tan-negozju tal-istituzzjonijiet tal-flus elettronici).
- (3) Il-fatturi ta' riskju ġeografiċi:
  - (a) Stati Membri oħrajn tal-UE;
  - (b) pajjiżi terzi li għandhom sistemi effettivi għall-ġlieda kontra l-hasil tal-flus/kontra l-finanzjament tat-terroriżmu;
  - (c) pajjiżi terzi identifikati minn sorsi kredibbli bħala li għandhom livell baxx ta' korruzzjoni jew attività kriminali oħra;
  - (d) pajjiżi terzi li huma soġġetti għar-rekwiżiti għal-ġlieda kontra l-hasil tal-flus u finanzjament tat-terroriżmu konsistenti mar-Rakkomandazzjonijiet FATF, implimentaw b'mod effettiv dawk ir-rekwiżiti, u huma sorveljati b'mod effettiv

jew monitorjati skont ir-Rakkomandazzjonijiet biex tigi żgurata l-konformità  
ma' dawn ir-rekwiziti.

### ANNESS III

Din li ġejja hija lista mhux eżawrjenti ta' fatturi u t-tipi ta' evidenza ta' riskju potenzjalment oġhla msemija fl-Artikolu 16(3):

- (4) Fatturi ta' riskju għall-klijenti:
  - (a) ir-relazzjoni ta' negozju titwettaq f'ċirkustanzi mhux tas-soltu;
  - (b) klijenti residenti fil-pajjiżi stipulati fi (3);
  - (c) persuni jew arrangamenti legali li huma vetturi personali ta' żamma ta' assi;
  - (d) kumpaniji li għandhom azzjonisti nominati jew ishma f'għamla ta' bearer;
  - (e) negozji li huma intensivi fil-flus kontanti;
  - (f) l-istruttura tas-sjieda tal-kumpanija tidher mhux tas-soltu jew kumplessa ż-żejjed meta wiehed iqis n-natura tan-negozju tal-kumpanija.
- (5) Il-fatturi ta' riskju tal-prodotti, is-servizzi, it-tranzazzjonijiet jew tal-kanali tal-kunsinna:
  - (a) servizzi bankarji privati;
  - (b) prodotti jew tranzazzjonijiet li jistgħu jiffavorixxu l-anonimità;
  - (c) relazzjonijiet ta' negozju jew tranzazzjonijiet mhux wiċċ imb'wiċċ;
  - (d) hlas riċevut minn partijiet terzi mhux magħrufin jew mhux assoċjati;
  - (e) prodotti godda u prattiki godda ta' negozju, inkluż mekkaniżmu ġdid ta' kunsinna, u l-użu ta' teknoloġiji godda jew li qed jiġu żviluppati kemm għal prodotti godda u dawk eżistenti minn qabel.
- (6) Il-fatturi ta' riskju ġeografici:
  - (a) il-pajjiżi identifikati minn sorsi kredibbli, bħal stqarrijiet pubbliċi tal-FATF, rapporti ta' evalwazzjoni reċiproka jew ta' valutazzjoni dettaljata jew rapporti ta' segwitu ppubblikati, bħala pajjiżi li ma għandhomx sistemi effettivi għall-ġlieda kontra l-ħasil tal-flus/kontra l-finanzjament tat-terroriżmu;
  - (b) il-pajjiżi identifikati minn sorsi kredibbli bħala pajjiżi b'livelli notevoli ta' korruzzjoni jew attività kriminali oħra;
  - (c) il-pajjiżi soġġetti għal sanzjonijiet, embargos jew miżuri simili mahruġa minn, pereżempju, in-Nazzjonijiet Uniti;
  - (d) il-pajjiżi li jipprovdu finanzjament jew appoġġ għal attivitajiet terroristiċi, jew li għandhom organizzazzjonijiet terroristiċi stabbiliti li joperaw f'pajjiżhom.

#### ANNEX IV

Tabella ta' korrelazzjoni li hemm referenza għaliha fl-Artikolu 60.

| Direttiva 2005/60/KE | Id-Direttiva preżenti |
|----------------------|-----------------------|
| Artikolu 1           | Artikolu 1            |
| Artikolu 2           | Artikolu 2            |
| Artikolu 3           | Artikolu 3            |
| Artikolu 4           | Artikolu 4            |
| Artikolu 5           | Artikolu 5            |
|                      | l-Artikoli 6 sa 8     |
| Artikolu 6           | Artikolu 9            |
| Artikolu 7           | Artikolu 10           |
| Artikolu 8           | Artikolu 11           |
| Artikolu 9           | Artikolu 12           |
| Artikolu 10(1)       | Artikolu 10 quinquies |
| Artikolu 10(2)       | -                     |
| Artikolu 11          | Artikoli 13, 14 u 15  |
| Artikolu 12          | -                     |
| Artikolu 13          | l-Artikoli 16 sa 23   |
| Artikolu 14          | Artikolu 24           |
| Artikolu 15          | -                     |
| Artikolu 16          | Artikolu 25           |
| Artikolu 17          | -                     |
| Artikolu 18          | Artikolu 26           |
|                      | Artikolu 27           |
| Artikolu 19          | Artikolu 28           |
|                      | Artikolu 29           |
|                      | Artikolu 30           |

|              |                     |
|--------------|---------------------|
| Artikolu 20  | -                   |
| Artikolu 21  | Artikolu 31         |
| Artikolu 22  | Artikolu 32         |
| Artikolu 23  | Artikolu 33         |
| Artikolu 24  | Artikolu 34         |
| Artikolu 25  | Artikolu 35         |
| Artikolu 26  | Artikolu 36         |
| Artikolu 27  | Artikolu 37         |
| Artikolu 28  | Artikolu 38         |
| Artikolu 29  | -                   |
| Artikolu 30  | Artikolu 39         |
| Artikolu 31  | Artikolu 42         |
| Artikolu 32  | Artikolu 40         |
| Artikolu 33  | Artikolu 41         |
| Artikolu 34  | Artikolu 42         |
| Artikolu 35  | Artikolu 43         |
| Artikolu 36  | Artikolu 44         |
| Artikolu 37  | Artikolu 45         |
|              | Artikolu 46         |
| Artikolu 37a | Artikolu 47         |
| Artikolu 38  | Artikolu 48         |
|              | l-Artikoli 49 sa 54 |
| Artikolu 39  | l-Artikoli 55 sa 58 |
| Artikolu 40  | -                   |
| Artikolu 41  | -                   |
| Artikolu 41a | -                   |
| Artikolu 41b | -                   |

|             |             |
|-------------|-------------|
| Artikolu 42 | Artikolu 59 |
| Artikolu 43 | -           |
| Artikolu 44 | Artikolu 60 |
| Artikolu 45 | Artikolu 61 |
| Artikolu 46 | Artikolu 62 |
| Artikolu 47 | Artikolu 63 |

| Direttiva 2006/70/KE     | Id-Direttiva preżenti       |
|--------------------------|-----------------------------|
| Artikolu 1               | -                           |
| Artikolu 2(1), (2) u (3) | Artikolu 3(7)(d), (e) u (f) |
| Artikolu 2(4)            | -                           |
| Artikolu 3               | -                           |
| Artikolu 4               | Artikolu 2(2) sa (8)        |
| Artikolu 5               | -                           |
| Artikolu 6               | -                           |
| Artikolu 7               | -                           |